

استنبقوا الخیرات

مجلس خدام الاحمدیہ مرکزیہ کاترجمان

Digitized By Khilafat Library Rabwah

ماہنامہ
برنبوہ
خالد

جون ۱۹۶۳ء

ایڈیٹر
رفیق احمد شاقب

مالک بیرون ۱۰ ٹک

چندہ سالانہ ۵ روپے

فی پرچہ ۵۰ پیسے

بِسْمِ اللَّهِ الرَّحْمَنِ الرَّحِيمِ ————— غَزَاةٌ وَنَهْلٌ عَلَى رَسُولِ الْكَرِيمِ

اسْتَبَقُوا الْخَيْرَاتِ

Digitized By Khilafat Library Rabwah

محبت خدام احمدیہ مرکزیتہ کا ترجمان

خمس ماہنامہ

(دیار)

رئیس احمد شاقب

نائبیت: نور حسن و لطف الرحمن محمود

جلد	احسان ۲۲: ۱۳	جون ۱۹۶۳ء	شمارہ
-----	--------------	-----------	-------

تقریب

- | | |
|--|---|
| ۱۔ افتتاحیہ | ۲۶۔ اک جہان تو کی سودا ئی ہے پہنائی مری (نظم) |
| ۲۔ معارف القرآن | ۲۷۔ مسکن اجرائے نبوت قرآن مجید کی روشنی میں |
| ۳۔ احادیث النبی صلی اللہ علیہ وسلم | ۲۸۔ انڈونیشیا پر احمدیت کا اثر |
| ۴۔ ملفوظات حضرت مسیح موعود علیہ السلام | ۲۹۔ قبول احمدیت کے ایمان افراد و واقعات |
| ۵۔ ارشادات عالیہ | ۳۰۔ احمدی کا ترانہ (نظم) |
| ۶۔ ندائے احمدیت (نظم) | ۳۱۔ دانتوں کی صفائی اور ان کی حفاظت |
| ۷۔ کیا مذہب ملکی ترقی میں رکاوٹ ہے | ۳۲۔ انتخاب و اقتباس |
| ۸۔ توحید الہی | ۳۳۔ یوم والدین اور مرکزی تربیتی کلاس |

(سید عبدالباقی پرنٹر و پبلشر نے ضیاء الاسلام پریس راولپنڈی میں چھپوا کر دفتر باہنامہ "خالد" دارالصدر جنوبی راولپنڈی سے شائع کیا)

نہایت غیر دانشمندانہ اقدام

Digitized By Khilafat Library Rabwah

حکومت مغربی پاکستان نے حضرت مسیح موعود علیہ السلام کی ایک تالیف "مراج الدین عیسائی کے چار سوالوں کا جواب" بحق مکرر ضبط کر لی ہے۔ اس غیر منصفانہ اقدام جو آزادی پر پیش کیا گیا ہے کہ اس سے عیسائیوں کی آزادی ہوتی ہے اور دونوں فرقوں کے درمیان کشیدگی سے ملکی فضا کے مرکز ہونے کا امکان ہے۔

ہمیں یقین ہے کہ حکومت اس غیر دانشمندانہ اقدام کی بنیاد غلط معلومات پر ہے۔ جہاں تک اس کتابچے کے مندرجات سے عیسائیوں کی دل آزاری کا سوال ہے اتنا عرض کر دینا کافی ہے کہ یہ کتاب ایک عیسائی عالم کے چار سوالات کے جواب میں لکھی گئی ہے اور مسیحیت کے متعلق مستند مسیحی لٹریچر سے روشنی ڈالی گئی ہے۔ اس صورت میں ان مندرجات کو منافرت انگیز قرار دینا کسی صورت میں بھی جائز نہیں۔ اگر یہ کتابچہ منافرت انگیز ہے تو ان مآخذوں کے متعلق حکومت کا کیا خیال ہے جن سے مسیحیت کے متعلق مواد حاصل کیا گیا ہے؟ چونکہ اس کتاب کے مندرجات بے ضرر ہیں اسی لئے متحدہ ہندوستان کی سچی حکومت نے اسے قابل اعتراض نہیں سمجھا حقیقت یہ ہے کہ حضرت بانی جماعت احمدیہ اسلام قرآن مجید اور حضرت محمد مصطفیٰ صلی اللہ علیہ وسلم کی تائید کی غرض سے اسے ۱۸۹۷ء میں شائع فرمایا۔ قیام پاکستان تک اس کے متعدد ایڈیشن شائع ہوئے لیکن اس سارے عرصہ میں عیسائی حکومت نے اسے لائق تعزیر نہیں گردانا۔ قیام پاکستان کے بعد ۱۹۵۱ء میں بھی یہ کتاب شائع ہوئی اس وقت بھی اس پر کوئی اعتراض نہیں کیا گیا۔ عظیم ہندوستان کے علاوہ غیر ملکی زبانوں میں بھی یہ کتاب ممالک غیر میں شائع ہو چکی ہے مگر کسی جگہ بھی اسے ضبط نہیں کیا گیا اور نہ ہی امن عامہ کے لحاظ سے قابل اعتراض سمجھا گیا ہے۔ اگر اس کتاب نے گزشتہ ساٹھ سے ستر سال میں کوئی تلخی اور کشیدگی پیدا نہیں کی تو اب بھی یقیناً اس بات کا کوئی امکان نہیں۔ جماعت احمدیہ کے پُر امن افراد قانون کے

احترام میں یقین رکھتے ہیں۔ افسوس ہے کہ حکومت مغربی پاکستان نے کسی غلط فہمی کی بنا پر اس کتاب کو ضبط کر کے لاکھوں پُر امن شہریوں کے جذبات کو بُری طرح مجروح کیا ہے !!

اس تلخ حقیقت پاکستان کا کون سا مخلص حساس اور خیر خواہ اسلام شہری انکار کرنے کی جرأت کر سکتا ہے کہ اس وقت پاکستان میں عیسائیت بڑی تیزی سے پھیل رہی ہے۔ ایسا معلوم ہوتا ہے کہ عیسائیت افریقہ میں اسلام کے ہاتھوں شکست اور سپانی کا انتقام ایشیا کے اس اسلامی ملک سے لینا چاہتی ہے۔ ملک میں بھارت، افلاس اور علمائے اسلام کے داخلی اور فروعی تنازعات میں انہماک کی وجہ سے عیسائی متادوں کو امید سے زیادہ کامیابی ہو رہی ہے اور وہ اس خطے کو فروغ عیسائیت کے لئے نہایت ”زرخیز“ تصور کرتے ہیں۔ قادیان کی مدت میں اعداد و شمار کی عمرت ایک جھلک پیش ہے :-

Digitized By Khilafat Library Rabwah

مغربی پاکستان

۱۹۶۱ء میں عیسائیوں کی تعداد	۱۹۳۱ء میں عیسائیوں کی تعداد	مقامات
۱۲۵۲۲۰	۶۷۶۸۶	لاہور
۸۶۰۷۴	۷۶۸۷۳	سیالکوٹ
۶۲۷۰۰	۵۰۲۸۰	گوجرانوالہ
۶۳۶۶۸	۹۹۹۸۵	شیخوپورہ
۸۱۸۸۲	۵۱۶۹۴	لاٹل پور
۱۴۸۲	۷۴۴	جھنگ
۲۱۳۷۸	۱۳۲۷۰	ملتان
۲۹۴۹	۲۱۸	منظفر گڑھ
۳۹۷۶	۳۹۱	گجرات
۲۲۳۹۳	۱۲۹۶۰	سرگودھا
۱۶۷۰	۷۳۰	ہیلم

۱۹۶۱ء میں عیسائیوں کی تعداد

۱۹۶۱ء میں عیسائیوں کی تعداد

مقامات

۲۲۲۷

۳۲۲

میانوالی

مشرقی پاکستان

۳۰۳۶

۳۹

چٹاگانگ

۱۰۱۶۰

۶۰

کوہستانی علاقہ

۴۷۲۶۱

۲۳۲۲

مہین سنگھ

۸۸۶۰

۱۲۲۳

دینا چور

۸۰۲۸

۳۵۸۸

کھلنا

۸۳۰۳

۱۱۶۶

راجشاہی

۲۸۲۳

۳۸۹

رنگ پور

(بحوالہ پیام حق کراچی - مئی ۱۹۶۳ء)

فرد عیسائیت کے ان تشویشناک اعداد و شمار سے مضطرب ہو کر ملک کے حساس شہری بیدار ہوئے ہیں اور ہماری سہیلی کے اوانوں میں بھی اسکے متعلق واویلا سنا گیا ہے۔ جوش و خروش میں یہاں تک کہا گیا ہے کہ ان مشنریوں پر پابندی عائد کر دینی چاہیئے اور ان کے تعلیمی اور معالجاتی اداروں کو سر بھر کر دینا چاہیئے۔ لیکن ہم اس تشدد کے حق میں نہیں کیونکہ اسلام کو اس قسم کے حربوں کی ضرورت نہیں اسلام کے پاس علمی اور روحانی لحاظ سے وہ مواد بفضلہ تعالیٰ موجود ہے کہ کوئی غیر اسلامی طاغوتی طاقت اسلام کے روشن چہرے کے سامنے ٹھہرا نہیں سکتی۔ لیکن یہ علمی اور روحانی اسلحہ آج کس کے پاس ہے؟ ہم بباگ و ہل اعلان کرتے ہیں کہ یہ علمی اور روحانی مواد جماعت احمدیہ کو حضرت محمد عربی صلی اللہ علیہ وسلم کے ایک وفادار اور غیر مند خادم حضرت مسیح موعود علیہ السلام نے عطا فرمایا ہے۔ افسوس ہے کہ حکومت اس جبری اللہ کی مقدس تحریرات پر پابندی عائد کرنا چاہتی ہے جس کے قلم فیض رقم کی جنبش کا مقصد ہی اسلام قرآن اور آقائے دو جہان محمد عربی صلی اللہ علیہ وسلم کے جمال و جلال کا اظہار ابلاغ اقیام بقا اور استحکام ہی تھا!! اور وہ حقیقی طور پر امن کا شہزادہ تھا اور جس کا مشن ہی صلح ہمدردی اخوت اور محبت تھا، اس پر منافرت پیدا کرنے کا الزام دھڑا زیادتی نہیں تو اور کیا ہے؟

ہم یہ بھی عرض کرنا ضروری سمجھتے ہیں کہ پاکستان کا استحکام موجودہ حالات میں یقیناً یقیناً اسلام کے استحکام سے وابستہ ہے۔ اور اس سے بھی زیادہ یقین کے ساتھ یہ عرض کرتے ہیں کہ اس مادی دور میں اسلام کا استحکام حضرت بانی جماعت احمدیہ کے اس عظیم الشان لٹریچر ہی سے وابستہ ہے جو آنجناب نے اسلام کی تائید میں رقم فرمایا ہے! حضرت مسیح موعود علیہ السلام کا لٹریچر ہی اس وقت عیسائیت کے سیلاب کو روک سکتا ہے۔ حکومت کا فرض تھا کہ وہ ایک اہم ملکی اور قومی ضرورت کے پیش نظر خود اس کتابچے کو لاکھوں کی تعداد میں شائع کرتی تاکہ غریب اور ناخواندہ عوام عیسائی متادوں کے پھیلانے ہوئے دائم ہمرنگ زمین سے آگاہ ہو جاتے۔ لیکن مقام افسوس ہے کہ حکومت نے اسکی اشاعت پر پابندی عائد کر دی ہے۔ اس غیر منصفانہ اور ناقبائت اندیشانہ حکم کے خلاف روئے زمین پر پھیلے ہوئے احمدیوں کا شدید رد عمل حکومت کے نوٹس میں آچکا ہے۔ پاکستان کے احمدیوں علاوہ یورپ، افریقہ، مشرق وسطیٰ، مشرق بعید، غرض مشرق و غرب میں پھیلی ہوئی احمدی تنظیموں صدر پاکستان اور گورنر مغربی پاکستان سے اسلام دوستی کے نام پر اپیل کی ہے کہ وہ اس ناوابج حکم کو واپس لینے کے لئے سعی فرمائیں۔ احمدی مسلمانوں کے علاوہ پاکستان کے سینکڑوں محبت و وطن غیر احمدی مسلمانوں نے بھی اس حکم کے خلاف احتجاج کیا ہے۔ حتیٰ کہ ایک معروف عیسائی لیڈر نے بھی اس پر ناپسندیدگی کا اظہار کیا ہے۔ اتنے شدید رد عمل کے بعد حکومت کا فرض تھا کہ فوراً اس غیر معقول حکم کو واپس لیتی۔ لیکن ابھی تک سرکاری طور پر اس کا اعلان نہیں ہوا۔ گو معاصر عزیز سول اینڈ ملٹری گزٹ کی ایک رپورٹ کے مطابق حکومت نے اس پابندی کو اٹھانے کا فیصلہ کر لیا ہے۔ بہر حال ہم اس مبارک دن کا بڑی بے صبری سے انتظار کر رہے ہیں جب حکومت اسلام دوستی اور پاکستان دوستی کا ثبوت دیتے ہوئے اس مقدس دستاویز کی اشاعت بحال کر کے ہمارے زخمی دلوں پر مرہم کا پھایا رکھے گی!!

مَعَارِفُ الْقُرْآنِ

Digitized By Khilafat Library Rabwah

يَسْأَلُونَكَ مَاذَا يُنْفِقُونَ ۖ قُلْ
مَا أَنْفَقْتُ مِنْ خَيْرٍ فَلِلَّهِ وَالَّذِينَ
الْأَقْرَبِينَ وَالْيَتَامَىٰ وَالْمَسْكِينِ وَابْنِ
السَّبِيلِ ۚ وَمَا تَفْعَلُوا مِنْ خَيْرٍ فَإِنَّ
اللَّهَ بِهِ عَلِيمٌ ۝ (البقرہ ۲۱۶)

وہ تجھ سے سوال کرتے ہیں کہ کیا خرچ کریں؟ تو
کہہ دے (کہ) جو بھی اچھا مال تم دو وہ (تمہارے)
مال باپ قریبی رشتہ داروں یتیموں مسکینوں اور
مسافر کا (پہلا) حق ہے۔ اور جو بھی نیک کام تم
کرو یقیناً اللہ اسے اچھی طرح جانتا ہے۔

تشریح :- معترض اعتراض کرتے ہیں کہ سوال کچھ ہے اور جواب کچھ ہے۔ پوچھا تو یہ گیا ہے کہ کیا خرچ کریں۔ اور جواباً
دیا جاتا ہے کہ جو کچھ بھی مال میں سے خرچ کرو وہ فلاں فلاں کو دو۔ دراصل اس سوال کا جواب آیت میں موجود ہے صرف
تدبیر کی ضرورت ہے۔ جب فرماتا ہے کہ جو کچھ بھی اچھے مال سے خرچ کرو تو اس میں سائل کا مکمل جواب آ گیا۔ اول یہ کہ کوئی
حد بندی نہیں جتنے کی توفیق ہو اتنا خرچ کرو۔ حوالہ یہ کہ اس امر کا لحاظ رکھو کہ جو خرچ کرو وہ حلال مال ہو۔ جو لوگ
حرام کھاتے ہیں اور اس میں سے خدا کی راہ میں خرچ کر کے سمجھتے ہیں کہ ہم نے گویا اپنے گناہ کا کفارہ کر دیا۔ وہ غلطی پر ہیں۔ خدا
ایسے ہی مال کو قبول کرے گا جو اچھا اور پاکیزہ ہو۔ سو وہ یہ کہ صرف حلال نہیں دین بلکہ طیب دینا ہے یعنی جس مال کو قبول کرنا
لینے والے پر گراں نہ گذرے۔ مثلاً یہ نہیں کہ ٹوٹی ہوئی جوتی جو کسی کام کی نہیں ہے دیدی۔ بیشک جوتی اس کا اپنا مال ہے اور
بیشک اس کا دینا اسے حلال ہے مگر طیب نہیں ہے۔ کیونکہ جسے دی گئی ہے اس کے کام کی نہیں۔ یا مثلاً ایک بھوکا کھانا مانگنے آیا
گھر میں کھانا تیار ہے مگر اسے آٹا دیدیا۔ یہ مال بھی ہے۔ حلال بھی ہے مگر بھوکے کی ضرورت کو پورا نہیں۔ طیب یہ ہے کہ خود کم
کھائے اور سائل کو پکا ہوا کھانا دے جسے وہ فوراً کھا کر اپنی بھوک مٹا سکے۔

خیر کے ال معنی بہترین شے کے ہیں اور مال کو اسی صورت میں خیر کہتے ہیں کہ وہ طیب ذرائع سے حاصل کیا گیا ہو۔ اگر کہا جائے کہ
ایک شخص حرام کھانا تو ہے مگر حد طیب مال میں سے دینا ہے تو کیا یہ اس حکم کے مطابق ہوگا؟ تو اس کا جواب یہ ہے کہ حقوڑی سی گندگی بھی
بہت سی پاکیزہ شے کو گندہ کر دیتی ہے۔ پس اگر کوئی شخص رشوت لیتا، چوری کرتا، یا ظلم سے دوسروں کا مال لیتا ہے تو خواہ اس قسم کا (نا جائز)
مال حقوڑا ہی ہو اس کا سب مال گندہ ہو جائے گا۔ اور وہ اس حکم کو پورا کرتا ہے۔ لہذا اگر غرض سوال کا مکمل جواب اس آیت میں آ گیا ہے۔ ہاں اس سے
زائد مضمون بھی بتا دیا گیا ہے کہ اگر خرچ کرو تو کہاں کہاں خرچ کرو۔ نیز اشارہ کیا ہے کہ خرچ کرنا اتنا مشکل نہیں جتنا کہ صحیح حکم خرچ کرنا مشکل
ہے۔ پس جو خرچ کرو احتیاط سے کرو اور مستحقین کو دو۔ کیا خرچ کرنے کے الفاظ سے صدقہ کی اقسام کا دریافت کرنا بھی مراد ہو سکتا ہے یعنی
ہمارا خرچ کرنا کس کس موقع اور کن کن لوگوں کے لئے ہو اور اس جگہ غالباً یہی مراد ہے۔ یہ قرآن مجید کا کمال ہے کہ وہ مختصر الفاظ میں وسیع مضمون بیان

احکامِ نبی ﷺ

Digitized By Khilafat Library Rabwah

● اللہ تعالیٰ اور بند کا معاملہ

(انسؓ) حضرت نبی کریم صلی اللہ علیہ وسلم نے فرمایا کہ اللہ تعالیٰ فرماتا ہے جب بندہ میری طرف ایک بالشت بڑھے تو میں اس کی طرف ایک ہاتھ بڑھتا ہوں۔ جب وہ ایک ہاتھ نزدیک آئے تو میں اس سے دو ہاتھ نزدیک ہوتا ہوں اور جب وہ میری طرف چل کر آئے تو میں اس کی طرف دوڑ کر آتا ہوں۔ (بخاری)

● بڑے اجر والا صدقہ

(ابو ہریرہؓ) ایک شخص نے حضور صلی اللہ علیہ وسلم سے دریافت کیا کہ یا رسول اللہ کس صدقے کا اجر بڑا ہے؟ آپؐ نے فرمایا جو تو اس حالت میں کرے کہ تندرست ہو اور تیرا دینے کو جی نہ چاہے۔ تو فقر سے ڈرتا ہو اور تو نگرانی کا امیدوار ہو۔

(بخاری و مسلم)

● قوی اور ضعیف ایماندار

(ابو ہریرہؓ) آنحضرت صلی اللہ علیہ وسلم نے فرمایا کہ اللہ تعالیٰ کو قوی اور مستعد ایماندار ضعیف اور مست کم ایماندار کی نسبت پیارا ہے۔ اور یوں تو دونوں میں بے غیر ہے۔ (مسلم)

● بہتر سلام

(عمران بن حصینؓ) ایک شخص حضرت رسول مقبول صلی اللہ علیہ وسلم کی خدمت میں حاضر ہوا اور السلام علیکمؑ کہا۔ آپؐ نے اس کے سلام کا جواب دیا اور فرمایا کہ اس شخص کے لئے دس نیکیاں لکھی گئی ہیں۔ پھر ایک اور شخص آیا اور اسنے السلام علیکم ورحمۃ اللہ کہا۔ حضورؐ نے اس کو بھی سلام کا جواب دیا اور فرمایا کہ اس کے لئے بیس نیکیاں لکھی گئی ہیں۔ پھر ایک اور شخص حاضر ہوا اور کہا السلام علیکم ورحمۃ اللہ وبرکاتہ! آپؐ نے اس کے سلام کا بھی جواب دیا اور فرمایا کہ اس کے لئے تیس نیکیاں لکھی گئی ہیں۔

(ترمذی)

● اقربا، مال اور عمل

(انسؓ) نبی صلی اللہ علیہ وسلم نے فرمایا کہ میت کے پیچھے تین چیزیں جاتی ہیں۔ اس کے عزیز و اقارب۔ اس کا مال اور اس کا عمل۔ پہلی دونوں چیزیں تو واپس لوٹ آتی ہیں لیکن عمل اس کے ساتھ رہ جاتا ہے۔

(بخاری و مسلم)

سیدنا حضرت مسیح موعود علیہ السلام کا منظوم کلام

..... اِنِّیْ اَوَّلُ الشُّجْعَانِ

Digitized By Khilafat Library Rabwah

اَعْطَيْتُ نُورًا مِّنْ ذِكَاكِ مَهِيْمِيْ

مجھے اپنے خدا کے آفتاب سے ایک نور ملا ہے

بَارَزْتُ لِلّٰهِ الْمُهِيْمِيْنَ غَيْرَةً

میں اللہ تعالیٰ کے لئے غیرت کی راہ سے میدان میں نکلا ہوں

وَاللّٰهُ اِنِّیْ اَوَّلُ الشُّجْعَانِ

اور خدا کی قسم میں سب بہادروں میں سے اول ہوں

مَنْ كَانَ خَصْمِيْ كَانَ رَجِيْ خَصْمِهِ

جو شخص میرا دشمن ہو خدا تعالیٰ اس کا دشمن ہوگا

اِنِّیْ رَسَيْتُ يَدَ الْمُهِيْمِيْنَ حَافِظِيْ

میں نے خدا کا ہاتھ اپنا محافظ دیکھا

مِنْ فَضْلِهِ اِنِّیْ كَتَبْتُ مَعَارِفًا

یہ اس کے فضل سے ہے جو میں نے معارف لکھے

لَا زَيْدٌ وَجْهَ الْيَرِّ وَالْعُمَرَانِ

تاکہ میں جنگلوں اور آبادیوں کو روشن کروں۔

اَدْعُوْا عِدَّةَ الدِّیْنِ فِی الْمِیْدَانِ

اور دشمن اسلام کو میدان میں بلاتا ہوں۔

وَسَتَعْرِفُنَّ اِذَا التَّقَى الْجَمْعَانِ

اور عنقریب تجھے معلوم ہو جائیگا جب دونوں لشکر ملیں گے

قَدْ بَارَزَ الْمَوْتِیْ لِمَنْ بَارَاِنِیْ

خدا اس کے مقابلہ پر نکلے گا جس نے میرا مقابلہ کیا

وَمُوَيَّدِيْ فِی سَائِرِ الْاَحْيَانِ

اور ہر ایک وقت میں اپنا مؤید پایا

اَدْخَلْتُ بَحْرَ الْعِلْمِ فِی الْكِتَابِ

اور علم کا دریا کوزہ میں داخل کر دیا۔

(دشمنین عربی)

ارشاد اعلیٰ

(مکرم مولانا عبدالرحمن صاحب انور پرائیویٹ سیکرٹری حضرت خلیفۃ المسیح الثانی ایدہ اللہ)

—Digitized By Khilafat Library Rabwah—

سیدنا حضرت خلیفۃ المسیح الثانی ایدہ اللہ تعالیٰ نے احباب کے خطوط کے جواب میں پچھلے دنوں بعض ایسے ارشادات فرمائے جو عمومی طور پر بھی احباب جماعت سے تعلق رکھتے ہیں اور ان کی راہ نمائی اور ازدیادِ علم کا باعث ہیں۔ ایسے ارشادات افادہٴ امام کے لئے درج ذیل ہیں۔ ادارہ مکرم پرائیویٹ سیکرٹری صاحب کا ممنون ہے۔

ابتداء اسلام میں صحابہ کو کس قدر تکالیف اٹھانی پڑی تھیں؟

● ایک دوست نے لکھا کہ میں نے خواب میں دیکھا کہ ایک گٹھ آپ سے کہہ رہا ہے کہ میں نے آپ کی بیعت کہنی ہے۔ پہلے تو آپ اس کی بیعت لینے پر راضی نہیں ہوتے مگر اس کے اصرار پر بالآخر آپ رضامند ہو گئے ہیں۔ حضور نے اس کی تعبیر میں فرمایا کہ اللہ تعالیٰ اس گٹھوں میں احمدیت پھیلنے کے سامان کرے گا انشاء اللہ تعالیٰ۔

● ایک احمدی عورت نے مادرش سے لکھا کہ مجھ کو گناہوں کی معافی کے لئے بہترین طریق سے آگاہ کریں۔ نیز لکھا کہ میں یہاں برقع پہنتا جا رہی ہوں لیکن یہاں رواج نہیں ہے۔ یہاں صرف مبلغ کی بیوی برقع پہنتی ہے۔ برقع پہننے کی صورت میں لوگوں کی توجہ کا مرکز ہو جاؤں گی جس سے گھبراتی ہوں۔ حضور مشورہ عطا فرمائیں۔

● اللہ تعالیٰ نے شمالی انڈونیشیا کی ایک اور جماعت کو مسجد احمدیہ تعمیر کرنے کی توفیق عطا فرمائی! انہوں نے حضور سے مسجد کے نام کے لئے درخواست کی۔ حضور نے فرمایا: ”مسجد مبارک نام رکھیں! اللہ تعالیٰ برکت دے۔“

● جنوبی ہندوستان سے ایک نو مسلم نے لکھا کہ میں ایک باعزت ہندو فیملی سے مسلمان ہوا ہوں۔ غیر مسلموں نے تو تکلیف دینی ہی تھی بعض مسلمان کہلانے والے بھی دریغ آزار ہیں۔ الحمد للہ کہ اللہ تعالیٰ نے ثابت قدم رکھا ہے۔ میری عمر ۷۷ سال ہے۔ میں کمزور اور بیمار ہوں ان تکالیف کو دیکھ کر کبھی دل عیسائیت کی طرف مائل ہو جاتا ہے کہ ان میں شامل ہو کر سکھی رہوں گا۔ دعا فرمائیں اللہ تعالیٰ ثابت قدم رکھے اور اسلام پر مجھے موت آئے حضور نے فرمایا: ”اگر آپ نے اسلام کو سچا سمجھ کر مانا ہے تو اگر اس کے راستے میں تکلیفیں بھی آئیں تو شرحِ صدر سے قبول کریں۔“

حضور نے فرمایا "استغفار کثرت سے پڑھا کریں۔ نیز برقعہ کے استعمال کے متعلق فرمایا بڑا نیک خیال ہے۔ اسلام نے پردہ کا حکم دیا ہے۔ اگر کوئی نئی بات شروع ہو تو لوگ پہلے سمجھتے ہیں۔ پھر آپ ہی آپ ٹھیک ہو جاتے ہیں۔"

کیا کہ کیا احمدی عورت کوئی پہلک سر دس مثلاً ڈاکٹری یا ٹیچری بغیر چہرہ ڈھانپنے کر سکتی ہے حضور نے فرمایا "اگر بغیر چہرہ ڈھانپنے جاتی ہے تو ایک اسلامی حکم کی نافرمانی کرتی ہے۔"

● اس دوست نے ایک دوسرا استفسار یہ کیا کہ کیا عورت طبی مشورہ پر پردہ چھوڑ سکتی ہے نیز کیا پھر آپ کا منشاء یہ ہے کہ عورت اعلیٰ تعلیم حاصل نہ کرے حضور نے فرمایا آج کل ہر تعلیم پردہ کے ساتھ ہو سکتی ہے بشرطیکہ پردہ کرنے کی نیت ہو۔

● بیروت سے ایک احمدی خاتون نے اپنی ایک خواب حضور کی خدمت میں تعبیر کے لئے تحریر فرمائی حضور نے یہ اصولی رہنمائی فرمائی کہ اس خواب میں تمام نام مبشر ہیں اس لئے بشارت پر دلالت کرتی ہے۔

● اس دوست نے ایک تیسرا استفسار یہ کیا کہ جبکہ توجہ دلائی جاتی ہے کہ سکولوں اور کالجوں کی لڑکیاں ہر قسم کی نا واجب زینت سے بچیں تو اگر پردہ کننا ہے تو پھر زینت کرنے میں کیا حرج ہے حضور نے فرمایا "پوشے کا حکم بھی ہے اور سادگی کا بھی حکم ہے۔"

● لاہور سے ایک دوست نے دریافت کیا کہ مسجد میں مسنون دعاؤں کے علاوہ دوسری دعائیں بھی پڑھی جاسکتی ہے حضور نے فرمایا "مسجد میں آپ اپنی زبان میں عائیں مانگ سکتے ہیں۔"

● ضلع شیخوپورہ کے ایک شخص نے تحریر کیا کہ انہوں نے ۱۹۶۱ء میں بیعت کی تھی لیکن مسائل سے پوری واقفیت نہ ہونے کی وجہ سے بعض غلطیاں سرزد ہوئیں۔ اب جبکہ احقرین کی صحیح تعلیم کا پتہ لگا ہے تو سخت ندامت محسوس کرتا ہوں اور متفکر رہتا ہوں کہ خدا تعالیٰ کو کیا منہ دکھاؤں گا حضور نے فرمایا "غلطی سے اور لاعلمی میں انسان سے جو فعل ہو اور بعد میں اس پر ندامت ہو تو وہ فعل ایسا ہی ہوتا ہے کہ گویا نہ کیا ہو۔"

● سلہٹ (مشرقی پاکستان) کے ایک دوست نے خواب میں دیکھا کہ ہمارے بعض مبلغ رائیہ یا (روس) کی چراگاہوں میں تبلیغ کے لئے گئے ہیں وہ لمبی گھاس میں چلتے پھرتے نظر نہیں آتے لیکن جب گھاس ہوا سے ملتی ہے تو ان کے جسموں کے بعض حصے نظر آ جاتے ہیں جن سے چمکدار شعاعیں ان کے سفید لباس سے نکل رہی ہے۔ انہوں نے تعبیر کی درخواست کی حضور نے فرمایا "مبارک خواب ہے ان کے (ہمارے مبلغین کے) ذریعہ اسلام کی تعلیم اور نور پھیلے گا۔" (انشاء اللہ)

● جنوبی ہندوستان سے ایک دوست نے دریافت

عملی زندگی کی ضرورت

حضرت خلیفۃ المسیح الثانی ایدہ اللہ تعالیٰ فرماتے ہیں :-

”میں پھر دوستوں کو نصیحت کرتا ہوں کہ اپنی زندگیوں کو عملی زندگیاں بنائیں۔

اب خالی دعووں کا وقت گزر چکا۔ ایسا

نمونہ دکھاؤ کہ دشمن کے دل میں بھی یہ

لاٹچ پیدا ہو کہ کاش ہم بھی ایسے ہی

ہوں۔ قرآن مجید میں اللہ تعالیٰ فرماتا

ہے رَبِّمَّائِدُ الَّذِينَ كَفَرُوا

لَوْ كَانُوا مُسْلِمِينَ۔ یعنی کئی دفعہ

کافروں کے دل میں بھی یہ خواہش پیدا

ہوتی ہے کہ یہ ایسے اچھے لوگ ہیں اور

دنیا کے بہترین وجود ہیں۔ کاش ہم

بھی ایسے ہوتے۔ یہی وہ مقام ہے

جس پر پہنچ کر کامیابی حاصل ہوتی ہے۔

جس دن کفار کے دل میں یہ خواہش پیدا

ہوے جس دن ارد گرد کے لوگ ہمارے

اعمال، نظام، تقویٰ اور صداقت کو دیکھ کر

یہ خیال کریں کہ کاش ہم بھی ایسے ہوں

دن اور صرف اُس دن خدا کی بادشاہت

دنیا میں قائم ہوگی۔“

• ایک احمدی نوجوان نے حضور کی خدمت میں لکھا کہ

ان کی والدہ ان کے احمدی ہو جانے پر ان سے ناراض ہے

اور خط و کتابت بند ہے۔ حضور رہنمائی فرمائی کہ میں ان کو

خط لکھوں یا نہ لکھوں حضور نے فرمایا ”آپ کو انہیں خط

لکھنا چاہیئے۔ آخر وہ آپ کی والدہ ہیں۔ ان کا آپ پر حق

ہے۔“

• ایک گیارہ سال کے بچے نے حضور کی خدمت میں

اپنی یہ خواب تعبیر کے لئے لکھی کہ اس نے خواب میں دیکھا کہ

ایک سوکھا ہوا مگر پھلدار درخت ہے پھل سرخ رنگ کا

اور میٹھا ہے۔ اس کے ایک عزیز نے دریافت کیا کہ یہ درخت

کیسا ہے اور کس نے بویا ہے تو جواب ملا کہ یہ درخت حضرت

رسول اکرم صلی اللہ علیہ وسلم نے لگایا ہے اور انہوں نے ہی

پرورش فرمائی ہے جس پر میرے بھائی نے پھل توڑ کر کھایا۔

اور گھر کے باقی لوگوں کے لئے بھی توڑ کر اسے کپڑے میں

ڈالا ہے۔ حضور نے فرمایا ”تعبیر ظاہر ہی ہے کہ یہ درخت

احمدیت کا درخت ہے جیسے سینچنے کی ضرورت ہے۔“

مضمون نگار اصحاب سے!

ازراہ کرم خالد کے لئے لکھتے وقت مندرجہ ذیل امور کا خیال رکھا کریں:

۱۔ مضمون روشنائی سے تحریر کیا جائے۔ کھلا کھلا اور درمیان

میں ایک ایک سطر چھوڑ کر لکھا جائے۔

۲۔ کاغذ کا تقریباً ایک تہائی حصہ بائیں جانب خالی رکھا جائے۔

۳۔ مضمون پورے حصہ کیسے اخذ کیا گیا ہو اس کا حوالہ درج کیا جائے

(ادارہ)

حضرت ڈاکٹر میر محمد امین صاحب

ندائے احمدیت

Digitized By Khilafat Library Rabwah

حضرت ڈاکٹر صاحب محترم حضرت میرزا ناصر صاحب کے صاحبزادے ام المومنین رضی اللہ تعالیٰ عنہا اور حضرت میر محمد امین صاحب کے بھائی تھے۔ ابتدا ہی سے حضرت مسیح موعود علیہ السلام کی بابرکت آغوشِ تربیت میں آئی۔ جماعت احمدیہ کے مخلص ترین بزرگوں میں تھے۔ آپ کی طبیعت پر تصوف کا رنگ غالب تھا۔ علم و فاضل میں بھی بلند مقام پر فائز تھے ایسے ایسے بزرگ جماعت احمدیہ کی روح رواں تھے۔ گاہ گاہ ان اصحاب کے افکار عالیہ قارئین خاندانِ خدمت میں پیش ہوتے رہیں گے حضرت ڈاکٹر صاحب موصوف کی نظم ۱۰ جنوری ۱۹۲۵ء کے "افضل" میں شائع ہوئی تھی۔ ایک مثالی خادم میں اس نظم کی بیان کردہ صفات موجود ہونی چاہئیں۔ آئیے ذرا اپنا جائزہ بھی لیں!! (۱۷۱ء)

درکار ہیں کچھ ایسے جوانمرد - کہ جن کی
بے عشق نہیں حسن کے بازار میں رونق
آئیں وہ ادھر رکھ کے تھیلی پہ سراپنا
ہر ایک میں ہو عزم وہ ثابت قدمی کا
پروانہ ہو ذرہ بھو محبت کے نشے میں
اک آگ ہو سینے میں نہاں کام کی خاطر
فرما دے اور قیس کے قصوں کو بھلا دیں
بے زہ ہوں - پہ ہو جائیں وہ امریکہ و آ
برپا ہو قیامت جو وہ تبلیغ کو نکلیں
اموال کمائیں - تو کریں تذر "اسفاعت"
بس ایک ہی ذہن ہو کہ کریں خود کو تصدق
وہ دین جو محتاج ہے خدمت کا ہماری
قربان ہو ہر چیز اسی بات کی خاطر!
اب عشق مجازی کی نمائش کو مٹا کر

فطرت میں ودیعت ہو محبت کا شرار
وہ اس کا طلب گار - تو یہ اس کا سہارا
"لبیک" کہ دلبر نے ہے عاشق کو پکارا
جھجکا نہ ہو خطرے سے نہ ہمت کبھی ہارا
شمشیر ہو گردن پہ کہ ہو فرق پہ آرا
ہر رنگ نیا - بات کا ہر ڈھنگ نیا
دکھلا کے جنوں اور محبت کا نظار
بے پر ہوں - تو پیدل ہی پہنچ جائیں بخارا
عفت ہو جو بیدارغ - تو اخلاق دل آرا
ایاک بنائیں تو کریں وقف خدا را
راضی ہو کسی طرح سے محبوب ہمارا
ہو جائے - اگر ہو سکے - اس کا کوئی چارا
اسلام کا اونچا ہو زمانہ میں منارا
نہ عشق حقیقی کا دکھائیں گے نظارا

عمر بیت کہ آوازہ منصور گہن شد

من از سر نو جلوہ وہم صدق و وفارا

ماضی کے خزانے

کیا مذہب ملکی ترقی میں رکاوٹ ہے؟

Digitized By Khilafat Library Rabwah

حضرت علامہ میر محمد اسحاق صاحب رضی اللہ عنہ

”حضرت میر صاحب کا یہ مضمون ۲۴ مئی ۱۹۳۲ء کو سناتن دھرم سبھا لاہور کے زیر اہتمام ایک مذہبی کانفرنس میں اسلام کی نمائندگی میں پڑھا گیا۔“

تمام انسانی خدشوں اور دوسوسوں اور اعتراضوں کو پیش کیا گیا ہے۔ نیز فرمایا شفاء لما فی الصدور یعنی قرآن مجید نے صرف تمام اعتراضات اور خواہشات ہی کو بیان نہیں کیا بلکہ جو جواب ان کے دیئے ہیں وہ سب کے سب سلی بخیر اور تمام مشکوک شبہات کو جڑ سے اکھڑ دینے والے ہیں۔ اب سوال پیدا ہوتا ہے کہ کیا قرآن کریم نے اس اعتراض کو بھی بیان کیا ہے جو بعض طبائع میں پیدا ہوتا ہے کہ مذہب ملکی ترقی میں روک ہے۔

مذہب کو دنیوی ترقی میں

روک سمجھنے کا خیال

سوال اس مقدس کتاب کے مطالعہ سے صاف معلوم ہوتا ہے کہ نبیوں کے مخالفوں کی طرف سے ہمیشہ یہ اعتراض ہوتا رہا ہے کہ مذہب ہماری ملکی اور قومی ترقیوں میں روک ہے۔ جیسا کہ فرمایا اذ اقبل لہم امنوا کما امن الناس قالوا انفس

میرا مذہب اسلام ہے اور میری الہامی کتاب قرآن مجید ہے اس لئے میں جو کچھ بیان کروں گا اسی کتاب کی روشنی میں کروں گا اور جہاں تک میں سمجھتا ہوں مذہبی آدمی کا یہی فرض ہے کہ وہ جو کچھ کہے اپنی الہامی کتاب سے کہے۔

قرآن مجید کا دعویٰ

رب سے پہلے میں یہ بیان کرتا ہوں کہ کیا قرآن مجید نے اس سوال کو اٹھایا ہے تاکہ معلوم ہو سکے کہ وہ واقعہ میں خدا کی طرف سے نازل شدہ کتاب ہے اور اس علیم و غیرستی کا کلام ہے جو کہ قیامت تک کے تمام انسانوں اور قوموں کے عقائد، خیالات، اعتراضات اور دوسوسوں کا بے باک والا ہے جیسا کہ قرآن مجید فرماتا ہے ولقد خلقنا الانسان ونعلم ما توسوس به نفسه یعنی قرآن مجید کے اتارنے والا کوئی انسان نہیں بلکہ علیم کل اور غیر مطلق ہستی ہے۔ ثبوت یہ ہے کہ اس کتاب میں

کہا امن السلفہاء۔ یعنی مذہب اسلام کے مخالف
مدینہ کے لاندہب لوگ کہا کرتے تھے کہ مذہب کے ماننے
انسان اس بیوقوفی کا ترشح ہوتا ہے کہ بجائے عام ملک اور
قومی ہمدردی کے صرف ایک خاص طبقہ اور اپنے ہم خیال
لوگوں سے ہمدردی کرتا ہے اور انسانی برادری کی عمومی
تنگ دلی کے ساتھ ایک خصوصیت میں تبدیل ہو جاتی ہے
اسی طرح ایک اور مقام پر فرمایا اصلو نکت تمارک
ان ترک ما یجبد آبائنا وان نفعل فی اموالنا
مانشاء۔ یعنی مذہب کے قواعد کے نتیجہ میں انسان
پرہیز سی ایسی پابندیاں عائد ہوتی ہیں کہ انسان مالی
طور پر کبھی ترقی نہیں کر سکتا مثلاً کسی مذہب میں مسجد کا
لین دین منع ہے، شراب اور منشیات کی تجارت روک
دی گئی ہے جوئے اور لاٹری کے ذرائع مسدود کر دیئے
گئے ہیں۔ رشوت حرام کر دی گئی ہے۔ غرض مذہب نے
ایسے قواعد بنائے ہیں کہ انسان آزادی سے مال نہیں
کما سکتا۔ پھر ایک جگہ فرمایا وقالوا ان تتبع المہدی
معك تتخلف من ارضنا (۲۸) یعنی جب کوئی
مذہب دنیا میں آتا ہے تو لازماً ابتداء میں اس کے
ماننے والے فقوڑے اور مخالف زیادہ ہوتے ہیں شروع
شروع میں ایسے مذہب کو قبول صد ہا مالی و جانی تکلیفیں
اٹھانی پڑتی ہیں لیکن اگر سرے سے مذہب ہی نہ ہوتا تو
آپس میں یہ لڑائیاں اور فساد بھی نہ ہوتے۔ اسی طرح
ایک اور مقام پر فرمایا غزھو لاءہم یعنی مذہب ہی
لوگ ایک موہوم آخروی امید پر دنیا کی جائز ترقیات
اور عقل کو صحیح طور پر استعمال کرنے سے محروم ہو جاتے

ہیں کیونکہ جب وہ دیکھتے ہیں کہ دنیا کی زندگی فقوڑی سی
ہے اور مذہب ان کے دل میں یہ اعتقاد بٹھاتا ہے
کہ مرنے کے بعد ایک نہ ختم ہونے والی زندگی آنے والی
ہے پس اس نہ ختم ہونے والی زندگی کی طمع میں اس
موجودہ زندگی کو مذہبی لوگ درست طور پر نہیں گزارتے
لیکن اگر مذہبی خیال جاتا رہے تو لازماً لوگ اس موجودہ
زندگی کی قدر کریں۔ خود بھی سکھ اٹھادیں دوسروں کو
بھی آرام پہنچادیں اور احتیاط اور عقل سے سارے
کام کریں۔

اسلام کیا کہتا ہے؟

میں صرف بطور نمونہ قرآن مجید سے مخالفوں کے
اعتراض پیش کر کے اب یہ کہنا چاہتا ہوں کہ قرآن مجید
کے نزدیک مذہب ملکی ترقی کے لئے نہ یہ کہ روک نہیں
ہے بلکہ وہ تو ملک اور قوم کی ترقی کا ذریعہ بلکہ واحد ذریعہ
ہے اور اس کے نزدیک قوموں اور ملکوں کی ترقی اگر
کسی امر سے وابستہ ہے وہ صرف سچا مذہب ہے۔

ہمیشہ انبیاء کے ماننے والوں نے ترقی کی

قرآن مجید اس دعویٰ کے بہ دلائل دیتا ہے۔
وہ فرماتا ہے اظلم یسیروا فی الارض فینظروا
کیف کان عاقبة المکذبین۔ یعنی مذہب کے
مخالف کہتے ہیں کہ مذہب ملک کی ترقی کے خلاف ہے اور
لاندہبیت سے ملک کی ترقی ہوتی ہے حالانکہ واقعات
اس کے خلاف ہیں لوگوں کو چاہیے کہ ہر ملک کے تاریخی

حالات پر نظر ڈالیں ان پر ظاہر ہو جائے گا کہ جو لوگ مذہب کے بانی ہوئے اور جو لوگ خدا کی طرف سے دنیا تک مختلف مذاہب لے کر آئے ہمیشہ ان کے متبعین نے ملکی ترقی کی۔ اور جو ان کے مخالف ہوئے وہ ہمیشہ ملکی ترقی میں پیچھے رہے۔

اہل عرب کس قدر ترقی کی

مثلاً ملک عرب میں ہمارے آنحضرت صلی اللہ علیہ وسلم نے ایک مذہب پیش کیا وہاں کے دہریوں نے اس کی مخالفت کی مگر دنیا نے دیکھ لیا کہ اس نئے مذہب کے قبول کرنیوالوں نے بیس سال کے عرصہ میں کتنی ملکی ترقی کی وہی قوم جو بالکل آن پڑھ تھی اسلام کی وجہ سے عالم ہو گئی۔ یونان۔ ہندوستان۔ مصر اور فارس کے علوم ان کی زبان میں ترجمہ ہو کر مدون ہوئے۔ اور وہ غیر مذہب تھے مگر یورپ تک کو انہوں نے تہذیب سکھائی۔ وہ تجارت میں انارڈی تھے مگر اسلام نے ان کو ایسا باحوصلہ بنا دیا کہ عرب سے چین تک ان کے تجارتی قافلے کوچ کرنے لگے۔ ان میں محکوم ہونے کی قابلیت بھی نہ تھی مگر محض اسلام کی برکت نے قریباً ساری پرانی دنیا کا ان کو حکمران بنا دیا۔ وہ جو دن رات شراب کے نشے میں سرشار رہتے تھے اسلام لانے کے بعد انہوں نے شراب کے اتنے ٹکے توڑے کہ گلیوں میں شراب کا سیلاب آگیا انہوں نے تنیم خانے قائم کئے شفا خانے کھولے مدرسے جاری کئے کتبائیں تصنیف کیں علوم کو مدون کیا تاہیں مرتب کیں جنزبائیں بنائیں ہزاروں ادویہ اور مرہمیں ایجاد کیں

دنیا کے نقشے تیار کئے غرض یہ مذہب ہی کا نتیجہ اور اثر ہے کہ ملک عرب کی کایا پلٹ گئی وہ حیوان تھے اسلام نے ان کو حیوان سے انسان اور انسان سے بااخلاق انسان اور پھر بااخلاق انسان سے باخدا انسان بنا دیا پس قرآن مجید کوئی خیالی اور وہمی تھیوری پیش نہیں کرتا بلکہ وہ واقعات اور مشاہدہ کو پیش کرتا ہے اس کا دعویٰ ہے کہ جب کسی لائڈ مذہب قوم نے مذہب اختیار کیا تو وہ لازماً ترقی کر گئی اور جب کبھی کوئی لائڈ مذہب ملک غصبی ملک بن گیا تو یقیناً وہ ترقی کی شاہراہ پر گامزن ہو گیا ہے۔

مذہب بُری باتوں سے روکتا ہے

دوسری دلیل اللہ تعالیٰ قرآن مجید میں یہ فرماتا ہے قل انما حرم ربی الفواحش ما ظہر منہا وما بطن نیز فرمایا ان اللہ یا مومنین بالعدل والاحسان وایتنا ذی القربی وینہی عن الفحشاء والمنکر والبغی۔ یعنی یہ خیال کہ مذہب انسانی آزادی اور ترقی میں روک ہے اور وہ بہت سی قیود کا مجموعہ ہے اور اس کو تسلیم کر کے انسان مقید ہو جاتا ہے۔ مذہب اس کی حرکات و سکنات پر پابندیاں عاید کرتا اور اس کے خیالات، اعمال اور اقوال میں وسعت نہیں رہتی اس لئے غلط ہے کہ وہ سچا مذہب کسی سچی بات اور کسی ستحسن فعل سے نہیں روکتا اس کی تمام قیود اور تمام پابندیاں تو بُری باتوں کی روک کے لئے ہوتی ہیں اور تمام وہ باتیں جن سے مذہب روکتا ہے وہ سب کی سب

ایسی ہوتی ہیں جن سے ملک بجائے ترقی کے تنزل کرتا ہے
مثلاً مذہب حکم دیتا ہے کہ عدل اور انصاف کرو بھلا اگر
یہ بات مذہب کی تسلیم نہ کی جائے تو کیا ملک ترقی کر سکتا
ہے؟ نہیں اور ہرگز نہیں۔ کیا وہ قوم جس کے قاضی نا انصاف
ہوں۔ اور وہ ملک جس کے جج ظالم اور تشری ہوں ترقی
کام نہ دیکھ سکتے ہیں؟ نہیں اور ہرگز نہیں۔ پس مذہب کا
عدل اور انصاف کا حکم دینا ایک نقصان دہ پابندی نہیں
بلکہ ملک کے لئے مفید اور ملک کی ترقی کے لئے ازس
ضروری پابندی ہے۔ اسی طرح مذہب کہتا ہے کہ احسان
کو اور زکوٰۃ دو۔ صدقہ و خیرات کرو۔ اگر مذہب کا یہ
حکم ایک دن کے لئے بھی دنیا سے اٹھ جائے تو لوگوں کے
لوے بیمار۔ معذور۔ یتیم اور بیواؤں کا کہاں ٹھکانا ہے؟
یہ احسان ہی کی تعلیم ہے کہ دنیا کا بیشتر حصہ بغیر کماٹے
ہماری کمائیوں میں شریک ہو کر دنیا میں اپنی ہستی قائم
رکھے ہوئے ہے اسی طرح مذہب کہتا ہے کہ رشتہ داروں
سے حسن سلوک کرو۔ کیا مذہب کی یہ پابندی نقصان دہ ہے
کیا میاں بیوی اور بیوی میاں کے حقوق ادا نہ کرے تو
ملک قائم رہ سکتا ہے اور قوم زندہ رہ سکتی ہے؟ یا کیا
باپ بیٹوں کو اور بیٹے باپ کو چھوڑ دیں۔ بھائی بھائی
سے جدا ہو جاویں۔ بہن بہن سے قطع تعلق کر لے تو ملک
قوم کی ترقی ہو جائے گی؟ نہیں اور ہرگز نہیں۔ پس
مذہب کے تمام احکام ملک کے لئے مفید ہیں نہ کہ مضر۔
اسی طرح فرمایا و بنھاکم عن الفحشاء والمنکر
والبغی یعنی مذہب بے حیائیوں سے روکتا ہے۔ اب
غور کرنا چاہیے کہ یہ ممانعت اور آزادی کو سلب کر لینے والی

پابندی ملک کے لئے مضر ہے؟ کیا زنا اور شراب، ناچنا
اور گانا، بد نظری اور بے حیائی سوسائٹی کو ترقی دے سکتی
ہے؟ اور کیا قوم ان کاموں سے عروج حاصل کر سکتی ہے؟
اسی طرح مذہب کہتا ہے والمنکر یعنی وہ امور جو ہم سے
کوئی کرے تو ہمیں برے لگیں ہمیں نہیں چاہیے کہ دوسروں
سے کریں کیا یہ پابندی ملک کے لئے مفید نہیں۔ کیا قتل
ڈاکہ چوری اور دھوکہ ہم اپنے حق میں اچھا سمجھتے ہیں؟
جب ہمیں تو کیوں ہم دوسروں سے یہی سلوک کریں۔ پھر
فرمایا والبغی یعنی ملک میں بغاوت، سرکشی اور قانون شکنی
سے مذہب روکتا ہے کیا یہ حکم مضر ہے؟ کیا اگر قرآن مجید
کی اس آیت پر عمل کیا جائے تو ملک ترقی نہیں کر سکتا؟
کر سکتا ہے اور یقیناً کر سکتا ہے کیونکہ کوئی ملک ترقی
حاصل نہیں کر سکتا جب تک کہ اس میں امن کا دور دورہ
نہ ہو۔ امن ہی سے تمام ایجادیں علوم و فنون اور ہر قسم
کی ترقیاں وابستہ ہیں۔ پس دوسری دلیل قرآن مجید یہ
دیتا ہے کہ مذہب کو ملک کی ترقی کے خلاف کہنے والوں
کو یاد رکھنا چاہیے کہ مذہب اس لئے ملکی ترقی کے خلاف
نہیں کہ اس میں کسی اچھی بات تجارت و زراعت و تعلیم و غیر
وغیرہ سے نہیں روکا گیا پس جب مذہب کسی مفید بات
سے روکتا ہی نہیں بلکہ انما حرم ربحی الخ و احش
یعنی مذہب صرف بڑی باتوں سے روکتا ہے تو پھر کس طرح
کوئی شخص یہ کہہ سکتا ہے کہ مذہب ملک کی ترقی میں روک
ہے اور قرآن مجید کی یہ دلیل ہی سوز و غم سے زیادہ
روشن ہے۔

توحیدِ باری تعالیٰ کے کئی نکتے

Digitized By Khilafat Library, Rabwah

عالم جسمانی اور عالم روحانی !

(مکرر مولوی فضل الہی صاحب انوری بی۔ ایس سی۔ شاہد)

اسی قسم کی ایک زندگی تمام اشیاء میں پائی جاتی ہے۔ مثلاً ہر وہ چیز جو بطور خلق کے صادر ہوئی ہے خواہ وہ مجموعہ عالم ہے یا افراد عالم میں سے ایک فرد ہے اور خواہ وہ عالم کبیر ہے یا عالم صغیر پیدائش کے چھ مراتب طے کر کے اپنی خلقت کے کمال کو پہنچتی ہے۔ عالم کبیر یعنی آسمان و زمین کو دیکھ لیجئے ان کی پیدائش کی تکمیل قرآنی بیان کے مطابق چھ دوروں میں ہوئی جیسا کہ فرمایا اِنَّ رَبَّكُمَا الَّذِي خَلَقَ السَّمٰوٰتِ وَالْاَرْضَ فِي سِتَّةِ اَيَّامٍ ثُمَّ اسْتَوٰی عَلٰی الْعَرْشِ۔ سائنس کی موجودہ تحقیق نے بھی اس کی تصدیق کر دی ہے۔ اسی طرح عالم صغیر یعنی انسان کی پیدائش کی تکمیل بھی چھ دوروں میں ہوئی ہے۔ وَلَقَدْ خَلَقْنَا الْاِنْسَانَ مِنْ سَلٰلَةٍ مِنْ طٰیْنٍ ثُمَّ جَعَلْنَاهُ نَظْفًا فِیْ قَرَارٍ مَّكِنٍ ثُمَّ خَلَقْنَا النَّطْفَةَ عَلَقَةً فَخَلَقْنَا الْعَلَقَةَ مُضْغَةً فَخَلَقْنَا الْمُضْغَةَ عِظًا مَّا فَكَّسْنَا الْعِظَامَ لِحَمًّا ثُمَّ اَنْشَأْنَاهُ

اللہ تعالیٰ کی ایک صفت "احدیت" ہے۔ جو اس کی تنزیہی صفات میں سے ہے۔ اسی صفت کے تقاضے کے ماتحت اس نے اپنی تمام مخلوقات کے اندر وحدت اور یک رنگی پیدا کر دی ہے۔ کائنات کا کوئی پردہ اٹھا کر دیکھ لیجئے، صحیفہ فطرت کا کوئی ورق اُلٹ کر دیکھئے اللہ تعالیٰ کی اس صفت کی جھلک نمایاں نظر آئے گی۔ کائنات کے بڑے سے بڑے عالم سے لے کر اس کے باریک سے باریک ذرے میں ایک سا نظام اور یک رنگی کا نظارہ دیکھنے میں آتا ہے۔ کائنات کی بڑی سے بڑی اشیاء یعنی گرہ ہائے نجوم کے اندر ایک نظام شمسی قائم ہے۔ یعنی بعض گرہ اپنے سے کسی بڑے گرہ کے گرد گھومتے ہیں۔ اسی طرح کائنات کے انتہائی باریک ذرے یعنی ایٹم میں بھی اسی قسم کا ایک نظام کام کر رہا ہے اس میں بھی ایک مرکز ہے جس کے گرد متعدد باریک ذرات اس مرکز کی کشش کے اثر کے ماتحت انتہائی تیز رفتاری سے گردش کرتے ہوئے ہمیں دکھائی دیتے ہیں۔

خلقاً آخر فتبارک الله احسن الخالقین۔
یعنی انسان کی پہلی حالت نطفہ کی ہوتی ہے جس میں انسان
بننے کی استعداد بعیدہ ہوتی ہے۔ نطفہ سے علقہ بنتا ہے
یہ دوسری حالت ہے۔ پھر علقہ سے مضغہ جو گوشت کا
ایک لوٹھرا علقہ سے زیادہ سخت حالت میں ہوتا ہے۔
اور مضغہ میں سے آگے ہڈیاں تیار ہوتی ہیں۔ اس درجہ
پر انسان کی شکل کا کھلا کھلا خاکہ تیار ہو جاتا ہے۔ پانچواں
درجہ وہ ہے جب ہڈیوں کے ڈھانچہ پر گوشت پوست
چڑھایا جاتا ہے۔ اور چھٹی اور آخری حالت وہ ہے جب
اس میں اللہ تعالیٰ کے حکم سے جان پڑتی ہے یعنی انسان
نباتی حالت سے منتقل ہو کر حیوانی حالت میں آ جاتا ہے
گویا اس میں حرکت کرنے کی قابلیت پیدا ہو جاتی ہے۔

چونکہ اللہ تعالیٰ نے صرف عالم جسمانی کو ہی پیدا
نہیں کیا بلکہ عالم روحانی کا بھی وہی خالق اور رب ہے
اس لئے ان ہر دو عالموں کی تخلیق میں کمال یک رنگی
اور ہم آہنگی موجود ہے۔ مثلاً جس طرح مادی آسمان و
زمین کی پیدائش کی تکمیل چھ دوروں میں ہوتی ہے اسی
طرح روحانی آسمان و زمین بھی چھ دوروں میں ہی اپنی
تخلیق کی تکمیل کو پہنچے۔ جیسا کہ حضرت خلیفۃ المسیح الثانی
ایده اللہ تعالیٰ بنصرہ العزیز نے تفسیر کبیر میں بیان فرمایا
ہے کہ وہ روحانی عالم جو رسول کریم صلی اللہ علیہ وآلہ وسلم
کے ذریعہ اس دنیا میں قائم ہوا وہ چھ دوروں میں ہی
اپنی کمال خلقت کو پہنچا۔ آپ کے دعوئے کے وقت روحانی
حالت تھی۔ یعنی سوائے تاریکی اور دھند کے کچھ نظر
نہیں آتا تھا۔ سب دعاوی دفان کی مانند تھے اور کوئی

ٹھوس چیز ابھی نظر نہ آتی تھی۔ اس کے بعد دوسرا دور
آیا کہ وہ دفان سمٹ کر ایک علیحدہ ہستی کی شکل میں نمودار
ہونے لگا۔ یعنی کچھ آدمی آپ پر ایمان لائے۔ اس کے
بعد اندرونی تغیرات کا سلسلہ شروع ہوا اور زمین
زلزل کی مانند اسلام کے خلاف جوش پیدا ہوا جس کے
بعد پھر اسلام کے بڑے بڑے پہاڑ یعنی ابو بکرؓ، عمرؓ،
عثمانؓ و علیؓ وغیرہم تیار ہوئے۔ انہی زلزل کی بدولت
ان وجودوں میں استحکام اور پختگی پیدا ہوئی اور وہ ممتاز
ہو گئے۔ اس کے بعد پانچواں دور آیا اور جس طرح زمین
میں نباتات پیدا کرنے کی قابلیت پیدا ہوئی تھی آپ کی
تعلیم بھی سرسبز و شاداب نظر آنے لگی اور لوگوں کو مشورہ
ہونے لگا کہ یہ ایک خوشگوار تعلیم ہے اس کے بعد
اسلام کے اندر بھی حرکت و قوت پیدا ہو گئی اور اس
نے دشمنوں کا مقابلہ اور ان کے حملوں کا دفاع شروع
کر دیا۔

پھر عالم صغیر یعنی انسان کو لو۔ جس طرح انسان
کی جسمانی پیدائش کی تکمیل چھ دوروں میں ہوتی ہے اسی
طرح اس کی روحانی پیدائش کا سلسلہ بھی چھ دوروں کے
بعد پایہ تکمیل کو پہنچتا ہے۔ اور وہ دور بالکل ان
ادوار کے مشابہ ہیں جن میں سے انسان کو جسمانی پیدائش
کے وقت گزرنا پڑتا ہے۔ حضرت مسیح موعود علیہ السلام
نے ”آئینہ کمالات اسلام“ میں اس عظیم الشان مشابہت
کو یوں بیان فرمایا ہے۔۔

”تھوڑے سے خود سے معلوم ہوگا
کہ انسان کی روحانی پیدائش کے مراتب

بھی چھ ہی ہیں۔ پہلے وہ لطفہ کی صورت پر صرف حق کے قبول کرنے کی ایک استعداد بعیدہ اپنے اندر رکھتا ہے۔ اور پھر جب اس استعداد کے ساتھ ایک قطرہ رحمت الہی مل جاتا ہے اسی طرز کے موافق کہ جب عورت کے لطفہ میں مرد کا لطفہ پڑتا ہے تو تب انسان کی باطنی حالت لطفہ کی صورت سے علقہ کی صورت میں آجاتی ہے اور کچھ رشتہ باری تعالیٰ سے پیدا ہونے لگتا ہے۔ جیسا کہ علقہ کے لفظ سے تعلق کا لفظ مفہوم ہوتا ہے۔ اور پھر وہ علقہ اعمالِ صالحہ کے خون کی مدد سے مضغہ بنتا ہے۔ اسی طرز سے کہ جیسے خون حیض کی مدد سے علقہ مضغہ بن جاتا ہے اور مضغہ کی طرح ابھی اس کے اعضاء ناقص ہوتے ہیں۔ جیسا کہ مضغہ میں ہڈی والے عضو ابھی ناپید ہوتے ہیں ایسا ہی اس میں بھی شدت للہ اور ثبات للہ اور استقامت للہ کے عضو ابھی کما حقہ پیدا نہیں ہوتے گو تو واضح اور نرمی موجود ہوتی ہے مگر مضغہ کی طرح کسی قدر قضا و قدر کی مضغہ کے لائق ہو جاتا ہے۔ یعنی کسی قدر اس لائق ہو جاتا ہے کہ قضا و قدر کا دانت اس پر چلے اور وہ اس کے نیچے پھڑکے

..... اور پھر سچ تھا درجہ وہ ہے کہ جب انسان استقامت اور بلاؤں کی برداشت کی برکت سے آزماتے جانے کے بعد نقوشِ انسانی کا پورے طور پر انعام پاتا ہے۔ یعنی روحانی طور پر اس کے لئے ایک صورتِ انسانی عطا ہوئی ہے اور انسان کی طرح اس کو دو آنکھیں دو کان اور دل و دماغ اور تمام ضروری قویٰ اور اعضاء عطا کئے جاتے ہیں۔ اور بمقتضائے آیت اشدّاء علی الکفار رحماء بینہم سختی اور نرمی مواضع مناسبہ میں ظاہر ہو جاتی ہے۔ یعنی ہر ایک خلق اس کا اپنے اپنے محل پر صادق ہوتا ہے۔۔۔۔۔۔ پھر بعد اس کے عنایت الہی کی توفیقات متواترہ سے موفق کر کے اور تزکیہ نفس کے کمال تک پہنچا کر اشدّ قناتی اللہ کے انتہائی نقطہ تک پہنچ کر اس کے خاکہ کے بدن پر انواع و اقسام کی برکات کا گوشت بھر دیتی ہے اور اس گوشت سے اس کی شکل کو چمکیلی اور اس کی تمام سکیل کو آباد کر دیتی ہے۔ تب اس کے چہرہ پر کاملیت کا نور برستا ہے اور اس کے بدن پر کمالِ تامم کی آب و تاب نظر آتی ہے۔ اور یہ درجہ

پیدائش کا جسمانی پیدائش کے اس درجہ سے مشابہ ہوتا ہے کہ جب جنین کے خاکہ کی ہڈیوں پر گوشت چڑھایا جاتا ہے اور خوبصورتی اور تناسب اعضا کا ظاہر کیا جاتا ہے۔ پھر بعد اس کے روحانی پیدائش کا چھٹا درجہ ہے جو مصداق ثَمَّ انشأناک خلَقاً آخر کا ہے۔ وہ مرتبہ بقا ہے جو فنا کے بعد ملتا ہے جس میں روح القدس کامل طور پر عطا کیا جاتا ہے اور روحانی زندگی کی روح انسان کے اندر چھونک دی جاتی ہے۔ (آئینہ کمالات اسلام ص ۱۰۸-۱۰۹ حاشیہ در حاشیہ)

اسی طرح اللہ تعالیٰ نے انسان کی روحانی تربیت کیلئے جو نظام پیدا کیا ہے وہ بھی اس نظام کے علین مشابہ ہے جو اس نے انسان کی جسمانی تربیت کے لئے پیدا کیا ہے جسمانی تربیت کے لئے اس نے قانون قدرت کو پیدا کیا جس کی عمل گاہ صحیفہ کائنات ہے۔ اور روحانی تربیت کے لئے اس نے قانون شریعت کو پیدا کیا جس کا اتم اور اکمل منبع صحیفہ آسمانی یعنی قرآن مجید ہے۔ اور ان ہر دو چیزوں کے علوم میں اس قدر مشابہت اور ہم آہنگی ہے کہ اللہ تعالیٰ اپنے کلام پاک میں جا بجا صحیفہ قدرت کی مصنوعات کو بطور شہادت پیش کرتا ہے اور اس سے مقصد یہ ہے کہ تم اس کے ذریعہ وہ اپنے افعالِ مخفیہ اور اسرارِ دقیقہ کو سمجھائے۔ کہیں خدا تعالیٰ سورج کو پیش کرتا ہے تو کہیں

چاند ستاروں کو کہیں آسمان کی قسم کھاتی ہے تو کہیں زمین کی۔ اور قسم بھی دراصل ایک قسم کی شہادت ہی ہوتی ہے جو شاہدِ رویت کے قائم مقام ہوتی ہے۔ چونکہ اللہ تعالیٰ کی فعلی اور قوی کتاب یعنی قانون قدرت اور قرآن کریم میں انسان کی جسمانی اور روحانی تربیت کے لئے جو اسباب موجود ہیں وہ باہم متشابہ اور متماثل ہیں اس لئے اس نے قانون قدرت کے بدیہات کو اسرارِ معرفت اور وقایعِ شریعہ کے حل و انکشاف کے لئے پیش کیا ہے تا افعال اور اقوال کی مطابقت اس امر پر دلالت کرے کہ ان دونوں سرچشمہ ایک ہی ذات ہے۔

پھر جس طرح انسان کی جسمانی تربیت اسباب کے توسط سے ہوتی ہے مثلاً انسان کی آنکھیں میں لکھ سورج کے بغیر بیکار ہیں۔ انسان کے کان میں مگر ہوا اور اس کے اندر کے خاکی ذرات کے بغیر کسی کام نہیں۔ ایسے ہی زمین و آسمان کی تمام موجودات انسان کی جسمانی تربیت کے لئے بطور اسباب کے ہیں اور ان کے توسط سے بغیر انسان کی جسمانی پرورش محال ہے۔ اسی طرح اس کی روحانی تربیت بھی اسباب کے توسط سے ہی ہوتی ہے اور وہ اسباب ملائکہ ہیں جو انواع و اقسام کی تاثیرات سے انسان پر اثر انداز ہوتے رہتے ہیں اور اس طرح اس کی روحانی تربیت میں اس کے حمد و معاون ہیں۔

غرض ان ہر دو نظاموں یعنی نظام عالم جسمانی اور روحانی میں اس قدر مشابہت اور مماثلت ہے کہ عقل انسانی اس کا مشاہدہ کر کے اس واحد حقیقی کی حمد و ثناء میں رطب اللسان ہوئے بغیر نہیں رہ سکتی۔ اور یہ اس لئے

ہے کہ تا نظام ظاہری و باطنی اور روحانی اور جسمانی اس
صانع اور مدبر بالارادہ پر دلالت کریں۔ اسی اصل کی
طرف اشارہ کرتے ہوئے اللہ تعالیٰ قرآن کریم میں فرماتا
ہے :-

ما تروا فی خلق الرحمن من
تفاوت فارجع البصر هل
تری من فطور۔ (ملک ۳۱)

یعنی الہی تخلیق میں جو اس کی صفت روحانیت کے
تفاضل سے صدور میں آتی ہے تمہیں کہیں عدم تناسب
یا ہم آہنگی کا فقدان نظر نہیں آسکتا۔ تم بار بار نظر اٹھا کر
دیکھو کیا کہیں بھی کوئی بے ربطی موجود ہے؟

اس حقیقت کا مشاہدہ کر کے ڈاکٹر اقبال کہتے ہیں :-
حقیقت ایک ہے ہر شے کی نوری ہو یا ناری ہو
لہو خورشید کا نکلے اگر درخشاں کا دل پیریں
بعض مغربی محققین نے بھی اس زبردست وحدت
ہم آہنگی کا مشاہدہ کیا ہے جو موجودات عالم کی مختلف
مصنوعات میں موجود ہے۔ چنانچہ مغرب کا ایک عالم فطرت
کہتا ہے :-

"One plan many
variations, one design
many modifications
one truth many
versions."

یعنی یہ کائنات کیا ہے؟ ایک نظام ہے جس کے
مختلف پہلو ہیں، ایک خاکہ جس کے مختلف نمونے ہیں اور

ایک ہی صداقت ہے جس کی کئی تعبیریں ہیں۔
اسی طرح ایک اور محقق سیمونل رابوز اپنی تحقیق
کے نتائج کا اعلان ان الفاظ میں کرتا ہے :-

"The very law which
moulds a tear and
bids it tickle from
its source that law
preserves the Earth
and guides The
planets in their
course."

یعنی اللہ تعالیٰ کی وہ مشیت جو قطرے کو آسٹو بنا کر
آنکھ سے لڑھکا دیتی ہے وہی مشیت زمین کو تھامے ہوئے
ہے اور ستاروں اور سیاروں کی رہنمائی ان کی اپنی اپنی
گزرگاہوں میں کر رہی ہے۔

کائنات عالم کیا ہے؟ لکھو کھا اور کروڑ ہا ستاروں
کی ایک بھری ہوئی دنیا۔ مگر یہ دنیا جو بظاہر بے ترتیب
اور بے جوڑی نظر آتی ہے ایک اعلیٰ قسم کا نظام اپنے
اندر رکھتی ہے۔ اس میں سورج کی طرح کے لکھو کھا اور روشن
گرتے بھی موجود ہیں۔ یہ ستارے جو ہمیں آسمان پر نظر آتے
ہیں وہ سب سورج کی طرح روشن مادہ کے بڑے گرتے ہی
ہیں۔ بعض بعض سے بڑے ہیں مگر یوہ بعد مسافت کے
روشنی کے باریک نقطوں کی مانند دکھائی دیتے ہیں۔ ان میں
سے ہر ایک اپنے اندر اسی طرح کا نظام شمسی رکھتا ہے
جس طرح کا نظام شمسی سورج میں قائم ہے۔ سورج اپنی کشش

کی بدولت بعض ستیاریوں کو اپنے گرد لئے ہوئے ہے جو مختلف رفتاروں سے اور مختلف مداروں میں اس کے گرد گردش کرتے ہیں۔ یہ ستیاریاں اسی سورج سے نکلے اور اسی سے روشنی پا کر خود بھی روشن ہیں اور کائنات کو بھی منور کرتے ہیں۔ چونکہ ان ستیاریوں کا منبع سورج ہی ہے اس لئے ان کا مادہ اور اس مادہ کے خواص سورج کے مادہ اور خواص سے کسی قدر مشابہت رکھتے ہیں ان ستیاریوں کا سورج سے فاصلہ اور ان کی گردش کی رفتار اسی کشش کی نسبت سے ہے جو سورج اور ستیاریوں میں پائی جاتی ہے۔ اسی طرح کا نظام شمسی تقریباً تمام دوسرے ستاروں میں پایا جاتا ہے۔ یعنی ہر ایک ستارہ اپنے سے بعض چھوٹے ستاروں کا مرکز ہے جو اسی سے نکلے اور اسی کے گرد گردش کرتے ہیں۔ گویا کائنات عالم مجموعہ ہے ان لاتعداد نظام ہائے شمسی کا جو فضا میں لاکھوں کی تعداد میں پائے جاتے ہیں۔

پھر یہ تمام نظام ہائے شمسی ایک بہت بڑے مرکز کے گرد بھی محو گردش ہیں۔ یعنی ہر ایک بڑا ستارہ جو اپنے مقامی نظام کا مرکز ہے بمعہ اپنے نظام کے اُس بڑے مرکز کے گرد بھی گردش کر رہا ہے۔ وہ مرکز اس کہکشاں کا مرکز بتایا جاتا ہے جو ایک دائرے کی مانند ستاروں کی ایک ان گنت تعداد لئے ہوئے اس کائنات میں موجود ہے۔ (ہم اسے سورج کا اس مرکز سے فاصلہ محققین کے اندازے میں ۳۲۰۰۰ فوری سال ہے۔ ایک فوری سال ۶ کھرب میل کے برابر شمار کیا جاتا ہے۔ جس سے مراد وہ فاصلہ ہے جو روشنی ایک سال میں طے کرتی ہے۔ جبکہ اس کی فی سیکنڈ

رفتار ۱۸۶۰۰۰ میل قریباً ہے)

گویا یہ مرکز نہ صرف ان تمام بکھرے ہوئے ستاروں کا مرکز ہے جو کہکشانِ دنیا کی زینت ہیں اور ابد سے کائناتِ عالم کی زینت ہیں اور جن سے کائناتِ عالم کی فضا معمور و منور ہے۔ بلکہ بوجہ تمام دیگر ستاروں سے بڑا ہونے اور قوتِ کشش کے انتہائی طور پر موجود ہونے کے وہ ان تمام دیگر نظام ہائے شمسی کو بھی اپنے حلقہ اثر میں لئے ہوئے ہے اور وہ تمام اس کی قوتِ کشش کی بدولت اس کے گرد گھوم رہے ہیں۔ کائناتِ عالم کے یہ تمام ستارے اور ستاروں کے جھرمٹ دراصل اس بڑے مرکز سے نکلے اور فضا میں پھیل گئے۔ پھر ان میں سے آگے اور ستارے نکلے اور اس طرح ستاروں کی یہ بے انتہاء بکھری ہوئی دنیا معرضِ وجود میں آئی۔

پھر محققینِ علومِ فلکیات کا کہنا ہے کہ ہو سکتا ہے کہ یہ کہکشانِ نظامِ اپنی تمام کائنات سمیت کسی اور عالم مرکز کے گرد گھوم رہا ہو کیونکہ اللہ تعالیٰ کی پیدا کردہ کائنات انسانی حدیث سے باہر ہے اور انسان اپنی محدود عقل اور علم کے ساتھ کیا جانے کہ خدا تعالیٰ کی کتنی کائناتیں موجود ہیں جن تک انسانی نظر کی رسائی ممکن نہیں۔

اس کے مقابل پر کائناتِ عالم روحانی کا نظام دیکھئے۔ اللہ تعالیٰ نے آسمانوں اور زمین کی پیدائش کو اپنی آیات میں سے قرار دیا ہے جیسا کہ فرمایا وَمِنْ آيَاتِهِ خَلْقَ السَّمٰوٰتِ وَالْاَرْضِ۔ آیت کے معنی لیل و نعلامت کے بھی ہوتے ہیں۔ گویا فرقانِ الہی میں اس طرف اشارہ موجود ہے کہ آسمانوں اور زمین کی تخلیق اور ان کا

نظام کسی اور اعلیٰ نظام پر دالت کر رہا ہے اور وہ وہی نظام ہے جو عالم روحانی کی تخلیق میں کار فرما ہے۔
 اللہ تعالیٰ نے جہاں دنیاوی آسمان کی زینت کے لئے کو اکب کا سلسلہ پیدا کیا ہے جو اس دنیا کو منور کرتے ہیں اور جن کو دیکھ کر سمندرِ راجد خشکی پر چلنے والے مسافرات کو بھی اور دن کو بھی راہ پاتے ہیں۔ اسی طرح اللہ تعالیٰ نے روحانی آسمان کی زینت کے لئے انبیاء علیہم السلام کا سلسلہ جاری کیا ہے جو روحانی دنیا کی تاریکیوں اور ظلمتوں کو دور کر کے اپنی نورانی شعاعوں سے اسے منور کرتے رہتے ہیں۔ ہر نبی اپنے اپنے زمانہ میں بمنزلہ سورج کے ہوتا ہے، وہ اپنی امت کا مرکزی نقطہ ہوتا ہے جس کے گرد اس کے روحانی ستارے یعنی اس کے متبعین اس کی روحانی کشش یعنی قوتِ قدسیہ کی بدولت چکر لگاتے ہیں اور اپنی استعدادِ فطری کے مطابق اس کے فیضان پاتے اور روحانی طور پر اس کے قریب کے مختلف مدارج کو طے کرتے اور اس کی تاثیراتِ روحانیہ سے اثر پذیر ہوتے رہتے ہیں۔ وہ نبی اپنی روحانی روشنی کی بدولت جو خدا تعالیٰ کی طرف سے اس کی ذات میں رکھ دی جاتی ہے گمراہی کی تاریکی میں پڑی ہوئی دنیا کو منور کرتا ہے۔ جیسے اللہ تعالیٰ فرماتا ہے:-

اللہ وَلِیُّ الَّذِیْنَ اٰمَنُوا

یُخْرِجُهُم مِّنَ الظُّلُمٰتِ

اِلَی النُّورِ (بقرہ: ۲۴)

اور یہ ظلمت سے نور کی طرف اخراجِ نسیئتِ الہی کے مطابق انبیاء علیہم السلام کے ذریعہ ہی ہوتا ہے ہر نبی

نے اپنے اپنے وقت میں آکر ایک نظامِ شمسی قائم کیا جعفر آدم علیہ السلام کے ذریعہ ایک نظامِ شمسی قائم ہوا اور وہ جنت جس میں حضرت آدم اور آپ کے رفقاء کو رکھا گیا وہ دراصل وہ نظام ہی تھا جو آپ کی شریعت کے ذریعہ دنیا میں قائم ہوا۔ آپ اس نظام کا مرکزی نقطہ تھے اور وہ نظام اس سکون، عافیت اور وحدتِ خیالات کی بدولت جو ہر نظام کا طبعی غاصد ہوتا ہے جنت کہلایا۔

اسی طرح حضرت نوح، ابراہیم، موسیٰ اور عیسیٰ علیہم السلام کے ذریعہ روحانی دنیا میں نظامِ شمسی قائم ہوئے۔ اور یہ انبیاء کرام ان نظام ہائے شمسی کا مرکز تھے۔ ان سے نکلنے والے ستاروں نے حسب استعداد ان سے روشنی پائی اور روشن ہو کر باقی دنیا کو بھی منور کیا۔

عالمِ روحانی کے ان نظام ہائے شمسی کے بعد پھر ایک بہت بڑا نظام آنحضرت صلی اللہ علیہ وآلہ وسلم کے ذریعہ قائم کیا گیا۔ وہ نظام ایسے تمام نظاموں سے زیادہ وسیع الاثر تھا۔ کیونکہ آپ تمام دنیا کا روحانی مرکز بنے۔ آپ کے گرد دنیا کی تمام قوموں کے لئے گردش کرنا اور آپ کی نورانی شعاعوں سے روشنی پا کر منور ہونا مقدر تھا۔ جبکہ دوسرے انبیاء مخصوص زمانوں اور مخصوص قوموں کا مرکز بنے۔

یہ بہت بڑا روحانی مرکز کائناتِ عالم کے بڑے مرکز کی طرح نہ صرف ایک ایسے نظام کا مرکز بنا جو دوسرے سب نظاموں سے زیادہ وسیع اور ہمہ گیر تھا بلکہ روحانیت کے اس مقدس اور مہر مرکز کی قوتِ قدسیہ کو اس قدر

وسعت عطا ہوئی کہ وہ تمام گزشتہ زمانوں کا احاطہ کرتی
جلی گئی اور تمام ان نظام ہائے شمسی کو اپنے احاطہ اقتدار
میں لے لیا جو گزشتہ انبیاء کے ذریعہ دنیا میں قائم ہوئے
یعنی تمام سابقہ روحانی سوزج مع اپنے سیاروں کے اس
بڑے روحانی سوزج کی قوت قدسیہ سے متاثر ہو کر اسکے
گرد گھومنے لگے۔ اسی کی طرف قرآن کریم کی آیت اشارہ
فرماتی ہے۔

وَلَكِنْ رَسُولُ اللَّهِ وَخَاتَمُ النَّبِيِّينَ

کہ محمد رسول اللہ صلی اللہ علیہ وسلم نہ صرف تمام مخلوقات موجود
کا مرکزی نقطہ ہیں بلکہ تمام گزشتہ انبیاء کے لئے بھی ایک
مرکز کی حیثیت رکھتے ہیں۔ اور سورہ آل عمران میں واخذ
اللہ ميثاق النبیین لما اتیتکم من کتاب
وحکمة ثم جاءکم رسول مصدق لما معکم
لتؤمنن بہ ولتنصرنہ میں انبیاء کے جس عہد کا
ذکر ہے۔ اس میں بھی اس طرف اشارہ پایا جاتا ہے کہ تمام
انبیاء نے اپنے وقت میں ایک عظیم الشان وجود کی مرکزیت
کو تسلیم کیا۔ اسی طرح اسرار کی رات کے ذکر میں آنحضرت صلی اللہ
علیہ وآلہ وسلم کی نسبت آتا ہے کہ آپ کو تمام انبیاء کی امت
کا شرف عطا کیا گیا۔ اس سے بھی صاف پتہ لگتا ہے کہ اللہ
نے آنحضرت صلی اللہ علیہ وسلم کے عظیم الشان وجود کو تمام
انبیاء کا مرکزی نقطہ قرار دیا کیونکہ امام اپنی جماعت میں ایک
مرکز کی حیثیت رکھتا ہے جس کے ساتھ تمام جماعت کا قیام
والبسنت ہوتا ہے۔ اسی لئے آپ نے فرمایا۔ انا سید ولد
ادم کہ میں تمام انسانوں کا سردار ہوں اور ان انسانوں
میں پہلے انبیاء بھی شامل ہیں۔ سردار کا مطلب یہی ہے کہ آپ

تمام انسانوں کے متبوع اور مطاع ہیں اور نیز فرمایا لو کان
موسیٰ وعیسیٰ حیین لہما وسعہما الا اتباعی یعنی
اگر یہ انبیاء زندہ ہوتے تو آپ کے متبعین میں سے ہوتے
گویا آنحضرت صلی اللہ علیہ وآلہ وسلم ان گزشتہ انبیاء کیلئے
بھی بمنزلہ مطاع کے ہیں۔

انکو کوئی کہے کہ مادی نظام کائنات کے مرکز کا وجود
تو پہلے تھا۔ اور پھر اس سے تمام دیگر ستارے نکلے۔ اس
محاط سے آنحضرت صلی اللہ علیہ وسلم کی مشابہت اس مرکز سے
کیسے ہو سکتی ہے کیونکہ آپ تو تمام انبیاء کے آخر میں پیدا ہوئے
تو اس شبہ کے ازالہ کے لئے وہ حدیث موجود ہے جس میں
آپ نے فرمایا کہ اول ما خلق اللہ نوری۔ کہ سب سے پہلے
جس روحانی وجود کی تخلیق ہوئی وہ آنحضرت صلی اللہ علیہ وسلم
کی مطہر اور مقدس ذات کا یہی نور تھا۔ حدیث قدسی لولای
لما خلقت الافلاک کا بھی یہی مطلب ہے کہ عالم روحانی
کی یہ بلندیاں اور سعتیں اور روحانی آسمان کے درخشندہ
ستارے خدا تعالیٰ نے اس ایک روحانی سوزج کی بدولت
پیدا کئے جسے اس عالم روحانی کا مرکزی وجود ہونے کا
فخر حاصل ہوا۔

پھر جس طرح مادی کائنات عالم بعض اور غیر معلوم
اور غیر مشہور کائنات کے ساتھ مل کر ایک اور بہت بڑے
مرکز کے گرد گردش کرتی ہوئی تصور کی گئی ہے۔ اسی طرح
عالم روحانی کی کائنات بھی جس کا مرکزی نقطہ سرور کائنات
فخر موجودات حضرت محمد مصطفیٰ صلی اللہ علیہ وسلم کا مقدس ترین
وجود قرار دیا جا چکا ہے۔ اور بہت سے عالموں سمیت جن کا
وجود قرآن کریم کی رو سے متحقق ہے۔ مثلاً عالم ملائکہ اور عالم

جہات وغیرہ ایک غیر مشہود مرکز کے گرد گردش کرتی ہے اور وہ مرکز وہ سب سے بڑا مرکز خدا ہے ذوالعرش و قدوس کی پاک اور مطہر ترین ذات ہے جو جملہ عالمین کا نقطہ مرکزی ہے اور روحانی طور پر ان عالمیں میں عالم اشجار و عالم نباتات اور عالم جمادات وغیرہ بھی شامل ہیں کیونکہ یہ بھی ایک قسم کا ملک ہی ہیں جو اس ذات واحد کی تسبیح و تہجد کرتے اور اس کی حمد و ثناء کے گنگاتے ہیں جیسا کہ فرمایا:-

تسبیح له السموات السبع

والارض ومن فیہن وان من

شیء الا یسبح بحمده ولکن

لا تفقہون تسبیحہم

(بنی اسرائیل ۵)

گویا وہ ذات بابرکات ان سب اشیاء کا مرکزی نقطہ ہے جو آسمانوں اور زمین میں پائی جاتی ہے۔ وہی ذات واحد جس کا نام حتیٰ اور قیوم ہے ان روحانی عالموں کے صدور کا باعث بنی اور اب یہ سب اسی کی کشش کی بدولت قائم و دائم ہے۔ اسی کا پر حکمت ہاتھ موجودات عالم روحانی اور جسمانی کو تھامے ہوئے ہے۔ اسی لئے خدا تعالیٰ کی ذات کو علت لعلل قرار دیا گیا ہے۔ اسی کے دست قدرت نے ”گنگ“ کے اٹل اشعار سے یہ سلسلہ سموات والارض روحانی اور جسمانی پیدا کیا۔ اور پھر ان کے نظام میں وحدت اور تناسب کی خوبصورتی کو پیدا کر کے اسے اپنی ذات کے لئے بطور شاہد قرار دیا۔

پس اے خدا کی مستی کا انکار کرنے والو! دیکھو تو یہی کہ کارخانہ عالم میں اس قدر یک رنگی وحدت اور تناسب کے

باوجود تم پھر بھی اس کے چلانے والے کے وجود کا انکار کرتے ہو۔ اگر یہ اشیاء خود بخود پیدا ہو گئیں تو ان میں اس عظیم الشان مناسبت کو کس نے پیدا کیا جو کائنات کے رٹے سے بڑے گروں سے لیکر اسکے انتہائی باریک رتوں تک میں موجود ہے۔

اور اے توحید باری کے منکر و مبتاد تو یہی کہ عالم روحانی اور جسمانی میں اس قدر مشابہت اور مماثلت کیوں ہے؟ کیا دیوتاں خداؤں کی پیدا کردہ اشیاء میں یہ مشابہت ممکن تھی۔ کیوں ہر ایک نے اپنی اپنی مرضی پر عمل کیا؟ اگر کہو ایک کی مرضی دوسرے کے تابع ہو گئی تو کیا خدا بھی کسی دوسرے کے تابع ہو کر رہا ہے۔ تم اس قدر وسیع پیمانے پر موجود مشابہت اور تناسب کو اتفاقی حادثہ بھی قرار نہیں دے سکتے۔ پس سوچو کہ کیا اس قدر گہری اور وسیع مشابہت ایک سے زیادہ خداؤں کی خلقت میں پائی جاسکتی ہے؟

اور اے مادی علوم کے اجارہ دار و ارواحیات سے تمہاری آنکھ کیوں اندھی ہو گئی۔ کیوں مادی نظام کا نقشہ تمہیں روحانی اشیاء میں نظر نہیں آتا؟ کیا تمہاری مادی علوم کی بلند پروازیاں تمہاری روحانیت کے اسرار اور دقائق کے حل و انکشاف کے لئے رہنمائی کرنے کے لئے کافی نہیں؟

اور اے اسلام اور قرآن کی عظمت کے منکر و انکار کیا کوئی اور مذہب یا کوئی اور کتاب معرفت کے اس قدر وسیع خزانہ پیش کرنے کی قابلیت رکھتی ہے؟ تم کیوں علوم ظاہری باطنی کے اس شیریں چشمے سے سیراب نہیں ہوتے۔ کب تک تم عرفان و حکمت کے اس قیمتی خزانے سے محروم رہنا گوارا کرتے رہو گے؟

محکم عبد المجید صاحب ناھید

اک جہان نو کی سودائی سپہنہائی مری

Digitized By Khilafat Library Rabwah

دل تڑپ کر رہ گیا اور آنکھ بھر آئی مری

بیٹھے بیٹھے یوں طبیعت آج گھبرائی مری

تنگ ہیں اہل جنوں پر اس زمیں کی وسعتیں

اک جہان نو کی سودائی سپہنہائی مری

رات کے پچھلے پہر رونے کی لذت کا نہ پوچھ

اک بڑی مدت کے بعد اُمید برآئی مری

سوئے والوں کو گراں گزرتے مرے نالے تو کیا

چھین لی جاسیگی مجھ سے تاب گویائی مری

منتظر ہے آج بھی اُن کی نگاہ ناز کی

صبح ہجوری مری یہ شاعر تنہائی مری

اس پہ ہر تو قیر قرباں اس پہ ہر عزت نثار

ہئے انہیں ناہمید گر منظور رسوائی مری

امت کے ظالمی نبوت جاری رہنے کا امکان

Digitized By Khilafat Library Rabwah

مران مجید کی روشنی میں!

اس مسئلہ پر غور کرتے وقت سب سے زیادہ اہم نکتہ یاد رکھنے کے لائق یہ ہے کہ جماعت احمدیہ نبوت کی کس قسم کو بند اور کس قسم کو جاری یقین کرتی ہے۔ اس ضمن میں سیدنا حضرت مسیح موعود علیہ السلام کے حسب ذیل ارشادات ہمیشہ ذہن نشین رکھنے چاہئیں۔

(۱) ”نبوت کی تمام کھڑکیاں بند کی گئیں مگر ایک کھڑکی سیرت صدیقی کی گھلی ہے یعنی فنا فی الرسول کی پس جو شخص اس کھڑکی کی راہ سے خدا کے پاس آتا ہے اس پر غلطی طور پر وہی نبوت کی چادر پہنائی جاتی ہے جو نبوت محمدی کی چادر ہے۔ اس لئے اس کا نبی ہو جانا غیرت کی جگہ نہیں کیونکہ وہ اپنی ذات سے نہیں بلکہ اپنے نبی کے چشمہ سے لیتا ہے اور نہ اپنے لئے بلکہ اسی کے جلال کے لئے“

(ایک غلطی کا ازالہ ص ۵)

(ب) ”اگر میں آنحضرت صلی اللہ علیہ وسلم کی امت سے نہ ہوتا اور آپ کی پیروی نہ کرتا تو اگر دنیا کے تمام پہاڑوں کے برابر میرے اعمال ہوتے تو پھر بھی میں کبھی

شرع مکالمہ عطا طیبہ ہرگز نہ پاتا کیونکہ اب بجز محمدی نبوت کے سب نبوتیں بند ہیں۔ شریعت والا نبی کوئی نہیں آ سکتا اور بغیر شریعت کے نبی ہو سکتا ہے مگر وہی جو پہلے آتی ہو۔“

(تجلیات الہیہ ص ۲۵)

یہ حقیقت ہے کہ نبوت اللہ تعالیٰ کی ایک عظیم شان نعمت ہوتی ہے۔ بنی نوع انسان کے حق میں ایک سبب مثال رحمت ہے۔ خدا کے رحم و کرم اس رحمت کے دروازے کو قیامت تک بند نہیں کر سکتا کیونکہ اس کی شان رحیمیت کا یہی تقاضا ہے۔ مگر ساتھ ہی دین کامل یعنی اسلام کی فضیلت کا بھی تقاضا ہے کہ اب یہ باب رحمت اسلامی شریعت کے طفیل دا ہوتا رہے !!

اس موضوع پر کئی جہات سے بحث کی جا سکتی ہے اور قرآن مجید، حضرت رسول کریم صلی اللہ علیہ وسلم کی احادیث اور بزرگان امت کے اقوال کی روشنی میں ثابت کیا جاسکتا ہے کہ تشریعی نبوت تو بند ہے مگر ظلی اور بدوئی نبوت حضرت رسالت مآب کے طفیل جاری ہے!

امکان نبوت از روئے قرآن کریم

اس مضمون میں قرآن مجید کی وہ آیات پیش کی جاتی

ہیں جو امت محمدیہ میں اسلام کی بقا اور ترقی کے لئے امتی
نبی کی آمد کے امکان کو ظاہر کرتی ہیں۔

۱۔ اَللّٰهُ يَصْطَفِيْ مِنَ الْمَلَائِكَةِ

رُسُلًا وَمِنْ النَّاسِ۔ (الحج ع)

ترجمہ:۔ اللہ تعالیٰ چنتا ہے اور چنے کا فرشتوں
میں سے رسول اور انسانوں میں سے بھی۔

اس آیت میں یصطفیٰ مضارع کا صیغہ ہے
جو زمانہ حال اور زمانہ مستقبل کے لئے بطور استمرار
آتا ہے۔ اس صورت میں اس کے معنی ہوں گے
چنتا ہے اور چنتا رہے گا۔ پس مانتا پڑے گا
کہ رسول کریم صلی اللہ علیہ وسلم کے بعد بھی خدا تعالیٰ
رسالت کے سلسلہ کو جاری رکھے گا۔

۲۔ يَا بَنِي آدَمَ مَا يَنْتَهِبْكُمْ

رُسُلٌ مِّنْكُمْ يَقُصُّونَ عَلَيْكُمْ

اٰیٰتِيْ فَمَنْ اَتٰنَّيْ وَاَصْلَحَ فَلَا

خَوْفٌ عَلَيْهِمْ وَلَا هُمْ يَحْزَنُوْنَ ۝

(الاعراف ع)

ترجمہ:۔ اے بنی آدم البتہ ضرور آئیں گے
تمہارے پاس تم میں سے رسول جو تمہارے
سامنے میری آیتیں بیان کریں گے۔ پس
جن لوگوں نے تقویٰ کیا اور اپنی اصلاح
کی تو ان کو کوئی خوف لاحق نہ ہوگا اور
نہ وہ غمگین ہوں گے۔

اس آیت میں قیامت تک کے بنی آدم کا ذکر
ہے اس لئے قیامت تک یہ سلسلہ جاری رہنا چاہیے۔

۳۔ وَمَنْ يُطِيعِ اللّٰهَ وَالرَّسُوْلَ فَاُولٰٓئِكَ

مَعَ الَّذِيْنَ اَنْعَمَ اللّٰهُ عَلَيْهِمْ

مِنَ النَّبِيِّينَ وَالصّٰدِقِيْنَ وَ

الشّٰهِدَآءِ وَالصّٰلِحِيْنَ وَحَسَنَ

اُولٰٓئِكَ رَفِیْقًا ۝ (نساء ع)

ترجمہ:۔ جو لوگ اللہ تعالیٰ اور رسول کریم

صلی اللہ علیہ وسلم کی اطاعت کریں گے تو

وہ ان لوگوں میں شامل ہو جائیں گے جن

پر اللہ نے نفع عام کیا۔ یعنی نبی، صدیق،

شہید اور صالح اور یہ ان کے اچھے

ساتھ ہی ہوں گے۔

اس آیت میں بتایا گیا ہے کہ آنحضرت صلی اللہ
علیہ وسلم کی پیروی سے ایک انسان صالحیت کے
مقام سے ترقی کر کے نبوت کے مقام تک پہنچ
سکتا ہے۔ یہ کہنا مضحکہ خیز ہے کہ یہاں صرف
معیت کا ذکر ہے۔ کیونکہ اس صورت میں آیت
کے یہ معنی بنیں گے کہ امت محمدیہ میں کوئی شخص
صالح نہیں بن سکے گا بلکہ وہ محض صالحین کے ساتھ
ہوگا کوئی شخص شہید نہیں بن سکے گا بلکہ صرف
شہیدوں کے ساتھ ہوگا کوئی شخص صدیق نہیں
بن سکے گا بلکہ صرف صدیقوں کے ساتھ ہوگا۔
ایسے معنی کرنے سے امت محمدیہ کی عزت ہتک
لازم آتی ہے !!

۴۔ مَا كَانَ اللّٰهُ لِيَذَرَ الْمُؤْمِنِيْنَ

عَلٰی مَا اَنْتُمْ عَلَيْهِ حَتّٰی يَمِيزَ

الْغَيْبِثَ مِنَ الْغَيْبِ وَمَا كَانَ
اللَّهُ لِيُظْلِعَكُمْ عَلَى الْغَيْبِ
وَلَكِنَّ اللَّهَ يَجْتَبِيْ مِنْ رُّسُلِهِ
مَنْ يَشَاءُ فَاٰمِنُوْا بِاللّٰهِ وَرُسُلِهِ
وَإِنْ تَوَلَّوْا فَمَا تَتَّقُوْا فَلَكُمْ
عَذَابٌ عَظِيْمٌ (آل عمران ع)

ترجمہ:- خدا تعالیٰ مومنوں کو اس حالت پر
نہیں پھوڑے گا جس پر کہے مومنو!
تم اس وقت ہو۔ یہاں تک کہ پاک
اور ناپاک میں تمیز کر لے گا۔ خدا تعالیٰ
ہر مومن کو غیب پر اطلاع نہیں دیگا
(کہ فلاں پاک ہے یا ناپاک) بلکہ اپنے
رسولوں میں سے جس کو چاہے گا بھیجے گا
(اور ان کے ذریعہ سے پاک اور
ناپاک میں تمیز ہوگی) پس اے مسلمانو!
اللہ اور اس کے رسولوں پر ایمان لانا
اور اگر تم ایمان لاؤ اور تقویٰ اختیار
کرو تو تم کو بہت بڑا اجر ملے گا۔

اس آیت میں خدا تعالیٰ فرماتا ہے کہ وہ ہمیشہ
مومنوں میں تمیز کرتا رہے گا مگر اس طور سے نہیں
کہ ہر مومن کو الہاماً یہ بتا دے کہ فلاں مومن ہے
اور فلاں مومن نہیں بلکہ اپنے رسول بھیج کر تمیز
کرے گا کہ کون مومن ہے اور کون فاسق؟

۵۔ قرآن کریم میں مومنوں کو یہ دعا سکھائی گئی ہے:
اِهْدِنَا الصِّرَاطَ الْمُسْتَقِيْمَ

صِرَاطَ الَّذِينَ أَنْعَمْتَ عَلَيْهِمْ
ترجمہ:- اے اللہ ہم کو سیدھا راستہ دکھا
ان لوگوں کا راستہ جن پر تو نے اپنی
نعمت نازل کی۔ یعنی ہم کو بھی نعمتیں
عطا فرما جو پہلے لوگوں کو تو نے عطا
فرمائیں۔

وہ نعمتیں کیا تھیں؟ اللہ تعالیٰ فرماتا ہے
وَإِذْ قَالَ مُوسٰى لِقَوْمِهِ يَتَّقُوْا
إِذْ كُنتُمْ رُكُوعًا لِلَّهِ عَلَيْهِمْ إِذْ
جَعَلَ فِيكُمْ أَنْبِيَاءَ وَجَعَلَكُمْ
مُلُوكًا (مائدہ ع) موسیٰ علیہ السلام نے اپنی
قوم سے کہا۔ اے قوم! تم خدا کی نعمت کو یاد کرو
جب اُس نے تم میں سے نبی بنائے اور تم کو
بادشاہ بنایا۔

اس سے ثابت ہوا کہ کسی قوم کے لئے
نبوت اور بادشاہت بھی نعمت ہوا کرتی ہے۔
جب خود خدا تعالیٰ نے ان نعماء کے مانگنے کا
ارشاد فرمایا ہے تو کون کہہ سکتا ہے کہ نبوت
بند ہے۔

۶۔ اے رسول کو پاک کھانے کھاؤ اور
نیک عمل کرو۔ یہاں رسول کے لفظ سے
(جو جمع ہے) صاف ثابت ہے کہ
رسول کریم صلی اللہ علیہ وسلم کے بعد اللہ
رسول بھی آئیں گے۔

۷ (۱) فَإِنْ مِنْ قَرِيْبَةٍ إِلَّا نَحْنُ

مُهْلِكُوْهَا قَبْلَ يَوْمِ الْقِيَمَةِ
اَوْ مُعَذِّبُوْهَا عَذَابًا شَدِيْدًا
وَكَانَ ذٰلِكَ فِي الْكِتَابِ
مَسْطُوْرًا (بنی اسرائیل ع)

ترجمہ :- کہ قیامت سے پہلے پہلے ہم ایک
بستی کو عذاب شدید میں مبتلا کریں گے
اور یہ بات کتاب میں لکھی ہوئی ہے۔

(ب) دومری جگہ فرمایا :-

وَمَا كُنَّا مُعَذِّبِيْنَ حَتّٰى
تُبْعَثَ رَسُوْلًا (بنی اسرائیل ع)
کہ جب تک ہم نبی نہ بھیج لیں اُس وقت
تک عذاب نازل نہیں کیا کرتے۔

(ج) پھر فرمایا :-

وَمَا كَانَ رَبُّكَ مُهْلِكَ الْقُرْۤى
حَتّٰى يَبْعَثَ فِیْہَا رَسُوْلًا
یَتْلُوْا عَلَیْہِمْ اٰیٰتِنَا (قصص ع)
ترجمہ :- کہ خدا تعالیٰ بستیوں کو ہلاک نہیں
کرتا جب تک ان میں کسی رسول کو
مبعوث فرمائے تاکہ (عذاب قبل)
وہ ان کو خدا تعالیٰ کی آیات پڑھ کر
سنائے اور ان پر اتمام حجت
ہو جائے۔

(د) ایک اور مقام پر فرماتا ہے :-

وَلَوْ اَنَّآ اَهْلَكْنٰہُمْ بِعَذَابٍ
مِّنْ قَبْلِہٖ لَقَالُوْا رَبَّنَا لَوْلَا

اَرْسَلْتَ اِلَیْنَا رَسُوْلًا فَنَتَّبِعَ
اٰیٰتِکَ مِنْ اَنْ نَّذِلَّ وَنَخْزٰی
(طہ ع)

اگر ہم نبی کے ذریعہ نشان دکھانے سے
قبل ہی ان پر عذاب نازل کر کے ان کو
ہلاک کر دیتے تو یہ ضرور کہہ سکتے تھے
کہ اے ہمارے رب تو نے ہماری طرف
کیوں کوئی رسول نہ بھیجا تاکہ ہم اس
رسول کی یوں ذلیل اور رسوا ہونے
سے پہلے ہی پیروی کر لیتے۔

ان تمام آیات کو ملانے سے یہ نتیجہ نکلا کہ
خدا تعالیٰ عذاب سے پہلے انبیاء بھیجتا رہے گا۔
آج کل جو عذاب آرہے ہیں وہ کسی سے پوشیدہ
نہیں۔ پھر نبی کا آنا کیوں مستبعد ہو۔

۸۔ الیوم اکملت لکم دینکم (سورۃ بقرہ)
ترجمہ :- یعنی آج کے دن ہم نے تمہارا دین
کامل کر دیا۔

گویا یہاں قرآن شریف کو مکمل شریعت قرار
دیا گیا ہے۔ شریعت کا کام دنیا میں انسان کا
خدا تعالیٰ کے ساتھ تعلق قائم کرنا ہوتا ہے جس قدر
شریعت کامل ہوگی اتنا ہی وہ خدا تعالیٰ سے تعلق
قائم کرے گی۔ چونکہ قرآن شریف ہر طرح سے کامل
و مکمل شریعت ہے اس لئے وہ خدا تعالیٰ کے
ساتھ تمہارا تعلق بھی کامل پیدا کرتی ہے اور جس
کامل تعلق جو ایک انسان کا خدا تعالیٰ سے ہو سکتا

یہ بات بھی مل سکتی ہے۔ سو قرآن کی مکمل شریعت ہو سکتی ہے جب تک کہ ہم اس سے ناسخ و تبدیلی نہ کریں۔

انڈونیشیا پر احمدیت کا اثر !

Digitized By Khilafat Library Rabwah

(حضرت مولانا رحمت علی صاحب سابق رئیس التبلیغ انڈونیشیا)

حضرت مولانا صاحب مرحوم ان جزائر میں سا اسی سال تک تبلیغ اسلام کا مقدس فریضہ سرانجام دیتے رہے ہیں۔ مہذبہ ذیل نظر افروز تاثرات آپ کی غیر ملبومہ سوانح حیات کا ایک جزو ہیں۔ (ادارہ)

بڑھتا تھا۔ جن مسائل کو سب سے زیادہ اہمیت حاصل تھی اور جن پر مسلمانوں میں سر بھٹول ہوتی تھی وہ یہ تھے (۱) کیا خالص سید اس دنیا میں اس وقت موجود ہیں؟ یا نہیں! (۲) کیا سید کا لفظ دوسرے لوگوں کے لئے بھی استعمال ہو سکتا ہے یا یہ صرف آل رسول کے لئے مخصوص ہے۔ (۳) بغیر وضو کے قرآن کو چھونا جائز ہے یا نہیں۔ (۴) عورت کو چھونے سے وضو ٹوٹتا ہے؟ یا نہیں! (۵) مسجد میں کھانا کھانا لینا حرام ہے یا حلال؟۔۔۔۔۔ (۶) کسی شخص کے مریبانے کے بعد اس کی طرف سے خیرات دینا اور اس کی قبر پر قرآن پڑھانا جائز ہے یا نہیں؟ (۷) سور کا گوشت حرام ہے لیکن کیا سور کو بچنا اسے پالنا یا اسے دے کر اس کے بدلے میں کوئی چیز لینا جائز ہے یا نہیں؟ (۸) عورتیں قبروں کی زیارت کر سکتی ہیں یا نہیں؟

(۹) نماز میں دعائے قنوت پڑھنا ضروری ہے یا اس کے بغیر نماز نہیں ہوتی؟ (۱۰) سلوک اسلام میں شامل ہے یا نہیں؟ یہ تھے وہ مسائل جن پر گویا انڈونیشیا کے مسلمان

انڈونیشیا میں احمدیت کے فروغ قبل صرف سیاسی

مشورہ ہی کا فقدان نہ تھا بلکہ یہ ملک ہر شعبہ حیات میں پس ماندہ تھا۔ مذہبی اعتقادات کے لحاظ سے وہاں پر مسلمان دو گروہوں میں تقسیم تھے اور ان دو گروہوں کو دو قویں قرار دیا گیا تھا۔ ایک قوم کا نام کنوہ اور دوسری کا نام موڈہ تھا۔ کنوہ قود انتہائی قدامت پسند تھی اور اس کا عقیدہ تھا کہ مذہبی معاملات میں سوائے استاد کے کوئی دوسرا شخص رائے نہیں دے سکتا۔ موڈہ قوم کا یہ کہنا تھا کہ ہر مذہبی معاملے میں استاد پر ہی بھروسہ کر کے نہیں بیٹھنا چاہیئے بلکہ خود بھی تحقیقات کرنی چاہیئے۔ بعض خالص مذہبی انجمنیں بھی قائم تھیں اور ان میں عربوں کی انجمن ارشاد یہ خاص طور پر قابل ذکر تھی۔

بحیثیت مجموعی انڈونیشیا کی مذہبی حالت یہ تھی کہ کسی گہرے علمی مسئلہ پر کبھی کوئی گفتگو نہ ہوتی تھی بالکل سطحی مسائل اور معمولی فقہی گفتگو سے اس کے کوئی نہ

کہہ سکتے ہیں کہ وہ مسلمانوں اور صرف مسلمانوں کے مفاد کے لئے تھیں۔ احمدیت نے وہاں پہنچ کر ان لوگوں میں یہ شعور پیدا کیا کہ اسلام دوسرے مذاہب کے لئے بھی ایک تبلیغی مذہب ہے اور صرف یہی نہیں کہ مسلمان محض اپنے آپ کو دیکھیں بلکہ دوسرے لوگوں کو صحیح راستہ دکھانا بھی ان کے اولین فرائض میں شامل ہے۔

اسلام میں مذہب اور سیاست ایک دوسرے سے جدا نہیں مذہبی بیداری کے ساتھ ہی احمدیت کے طفیل انڈونیشیا میں سیاسی شعور کو بھی تدریجاً فروغ حاصل ہوا۔ جماعت احمدیہ ایک خالص مذہبی جماعت ہے سیاست بحیثیت محض سیاست کے اس کے دائرہ عمل سے باہر ہے اور پھر ایک مبلغ کو سیاست سے کوئی خاص علافہ نہیں ہو سکتا۔ تاہم انڈونیشیا کی سیاست پر احمدیت کا بڑا گہرا اثر پڑا اور وہاں حریت کی تحریک نے تدریجاً زور پکڑا اس میں کوئی شبہ نہیں کہ ہم نے وہاں کی سیاست میں بطور سیاست کے حصہ نہیں لیا لیکن ہم اس بات کی طرف اشارہ کئے بغیر نہیں رہ سکتا کہ انڈونیشیا میں احمدیت جن ادوار میں سے گزری انہیں ادوار میں سے وہاں کی تحریک آزادی گزری۔ آج انڈونیشیا مذہبی طور پر بیدار ہے اور سیاسی طور پر آزاد۔ جب کبھی کوئی نیز نگاہ مؤرخ علم النفسیات کی روشنی میں انڈونیشیا کی تاریخ لکھنے بیٹھے گا تو اسے یہ فیصلہ کرنے میں بے حد دشواری پیش آئے گی کہ جو تاریخ وہ لکھ رہا ہے وہ وہاں کی مذہبی بیداری کی تاریخ ہے یا تحریک حریت کی تاریخ !

اپنے سارے مذہب کا دار و مدار سمجھتے تھے۔ جہاں تک عمل کا تعلق تھا نماز کی طرف توجہ کم تھی اس کے مقابلہ میں بعض مراسم کو خاص اہمیت حاصل تھی مثلاً معراج النبیؐ کے دن مسجدوں میں بیٹھ کر کھانا کھانا۔ مولود نبیؐ پڑھنا اور کھڑے ہو کر پڑھنا۔ کوئی شخص مر جائے تو اس کے گھر میں اکٹھے ہو کر بڑی بلند آواز سے نعرے لگانا۔ اللہ تعالیٰ کی بیسیں صفات کا ذکر کرنا اور انجیل کو ہاتھ نہ لگانا۔

احمدیت کا سب سے پہلا اثر انڈونیشیا پر یہ ہوا کہ ان لوگوں کی سمجھ میں یہ بات آگئی کہ اسلام بعض بالکل سطحی مسائل اور بعض معمولی فقہی امور کا نام نہیں بلکہ اسلام بے شمار اعلیٰ اور ہمہ گیر مسائل پر محیط ہے اور ہر اچھا عمل اس کے فقہی دائرے میں آ جاتا ہے علمی مسائل جو اب زیادہ تر زیر بحث آتے ہیں وہ یہ ہیں: کیا مسیح ناصریؑ وفات پاگئے یا زندہ ہیں؟ خاتم النبیین کے معنی؟ جنت اور دوزخ کی حقیقت؟ اسلام دنیا کے معاشرتی اور اقتصادی مشکلات کا کیا حل پیش کرتا ہے؟ کیا اس وقت دنیا کو نبی کی ضرورت ہے یا نہیں؟

ہمیں اوپر بتا چکا ہوں کہ انڈونیشیا میں خود مسلمانوں کو اپنے مذہب کے بنیادی مسائل کا علم نہ تھا۔ چند انجمنیں لازمی طور پر موجود تھیں مگر ان میں سے کسی ایک انجمن کے فرائض میں غیر مذاہب کے لوگوں کو تبلیغ کرنا شامل نہ تھا۔ زیادہ صحیح الفاظ میں یہ کہ بعض خواندہ اور نیم خواندہ مسلمانوں نے اپنی مصلحتوں کے لئے چند انجمنیں قائم کر رکھی تھیں جنکے متعلق زیادہ سے زیادہ حسن ظنی سے کام لیتے ہوئے ہم یہ

کر دی ہے بلکہ ۲۱ لاکھ اثر وہاں کی اقتصادی اور معاشرتی زندگی پر بھی پڑا ہے۔

انڈونیشیا کے پولیس سے ہمارے تعلقات بالعموم خوشگوار رہے ہیں۔ مذہبی اختلافات کے باوجود ہم نے اسلامی مسائل کے متعلق وقتاً فوقتاً اسے بہترین مواد بتایا۔ جسے حقیقت یہ ہے کہ وہاں کے پولیس بہترین طریق پر استعمال کیا۔ ہم نے اسے عامہ پر صرف بحث مباشرت، لیکچر اور بالمشافہ تبادلہ خیالات ہی سے اثر نہیں ڈالا بلکہ پولیس کے توسط سے بھی ہم اس پر اثر انداز ہوئے۔ ابتدا میں ہماری مساعی کو شک و شبہ کی نظر سے دیکھا جاتا تھا اور بعض مدبران جرائم علمائے سوء کی غلط بیانیوں سے متاثر ہو جاتے تھے لیکن جوں جوں ہمارے ذاتی تعلقات ان اخبارات سے بڑھتے گئے اور ہم تعمیری سکیمیں ان کے سپرد کرتے گئے۔ انہیں ہمارے خلوص، بوش عمل، ایثار اور ولولہ ایمان کا یقین ہوتا گیا۔ جس طرح ہم نے انڈونیشیا کے لوگوں کو راہ راست دکھانے میں اپنی بساط کے مطابق کوئی کوتاہی نہ کی اسی طرح وہاں کے اخبارات نے بھی ہمارے ساتھ تعاون کیا اور ہماری مساعی کی صحیح طور پر اشاعت کرنے سے گریز نہ کیا۔

ہمارے اتنے ذرائع نہ تھے اور نہ ہمارے پاس اتنا وقت تھا کہ ہم اپنے اخبارات و جرائد جاری کرتے پھر بھی پاڈانگ سے ہم نے ایک رسالہ ”اخبار الحی“ جاری کیا۔ کچھ عرصہ کے بعد اس کے بند ہو جانے پر ایک دوسرا رسالہ ”اسلام“ اشاعت پذیر ہوا۔ ان کے

انڈونیشیا میں احمدیت کے پہنچنے سے پہلے وہاں مسلمان عورتوں کی حالت سخت ناگفتہ بہ تھی۔ لوگ بیک وقت چار چار عورتوں سے شادی کر لیتے۔ ہر دوسرے تیسرے سال بالکل معمولی پہانے پر ایک بیوی کو طلاق دیتے اور نئی شادی کرتے۔ دو ایک سال کے بعد دوسری بیوی کو دھتاتے اور نئی جوڑ لے آتے۔ یہ سلسلہ کہیں ختم ہونے میں نہ آتا۔ ہر کی رقم دس پندرہ روپے سے زیادہ نہ ہوتی اور عورت کو حقیر ترین چیز تصور کیا جاتا۔ ہم نے مسئلہ تعدد ازواج کو فلسفیانہ ذہن میں لوگوں کے ذہن نشین کرایا۔ عورت کی قدر و منزلت کے بارے میں اسلام کے نقطہ نگاہ سے انہیں آگاہ کیا اور بتایا کہ عورتوں کے حقوق کتنے ضروری اور اہم ہیں۔ آج انڈونیشیا میں ہماری پچیس سال کی تبلیغی مساعی کی بدولت عورت کو بڑی حد تک مساوات کا درجہ حاصل ہو چکا ہے۔ اب بھی لوگ ایک سے زیادہ شادیاں کرتے ہیں لیکن پہلے کی طرح محض ہوس کی وجہ سے نہیں بلکہ انتہائی شرعی ضرورت کے ماتحت طلاقوں کی تعداد بے حد کم ہو چکی ہے۔ آج سے پچیس سال پہلے کی طلاقوں کی تعداد کا مقابلہ آج کی طلاقوں کی تعداد سے کیا جائے تو یقین نہیں آتا کہ ہر ایک ہی ملک کے اعداد و شمار ہیں۔ شادی کے وقت ہر بھی اب حیثیت کے مطابق اڑھائی تین ہزار تک باندھا جاتا ہے۔ عورتوں کی کٹی انجنیں بن چکی ہیں اور وہ اپنے مزید حقوق کے لئے برابر جدوجہد کر رہی ہیں۔ اس صورت حال نے انڈونیشیا کی گریسٹی زندگی میں توازن پیدا کر کے نہ صرف گھر کے اخلاقی اور روحانی ماحول میں اصلاح

مبشر خورشید راولپنڈی

غزل

ظلمت کی گھاؤں کو زمانے سے مٹا دے

اب جشن بہاراں کی خبر بادِ صبا دے

جس دل نے گذاری تیری یادیں اک عمر

اے دست بھلا اب ہ تجھے کیسے بھلا دے

ہمت کا نہ طاقت ہے نہ اُمید ہے کوئی

منزل کو مے پاس کوئی کاش بھلا دے

رُوداد بولکھی گئی ہو خون سے اے دوست

کوئی تجھے بھلانے کو وہ کیسے سنا دے

مے خانہ دل میں تو ہے بس ہوش اسی کو

خورشید جو خود ہوش کو ہاتھوں سے کٹا دے

علاوہ بتادی میں ایک رسالہ ”سینار اسلام“ جاری کیا۔
ایک اور رسالہ ”الہدیٰ“ سنڈازبان میں جاری
کیا گیا۔ ان رسائل نے ہمارے مقاصد کی اشاعت
میں بڑی مدد دی۔

انڈونیشیا میں قیام کے دوران خاکسار نے
تیس کے قریب کتابیں تصنیف و تالیف کیں۔ اسی طرح
دوسرے مبلغین نے بھی متعدد کتابیں تصنیف کیں۔ اس
طرح احمدیت کے متعلق وہاں کی زبانوں میں اچھا خاصہ
لٹریچر وہاں موجود ہے۔

گزشتہ پچیس سال کے عرصہ میں
حرفِ آخر مجھے انڈونیشیا میں جس خدمتِ
اسلام کا موقع میسر آیا وہ محض حضرت امیر المومنین
خلیفۃ المسیح الثانی کے فیضانِ کرم کا نتیجہ تھا۔ ہر ابتداء
ہر مشکل اور ہر آزمائش میں مجھے ہمیشہ یہ اطمینان دہا کہ مجھ
میں لاکھ کوٹا مہیاں ہی حضرت امیر المومنین کی دعائیں خدا کی
رحمت کو جوش میں لانے کے لئے کافی ہیں۔ مجھے یوں
محسوس ہوتا تھا کہ میری تکلیفوں پر حضرت امیر المومنین
کے ہاتھ دعائیں آسمان تک بلند ہیں اور آپ کے
ہلٹے ہوئے لبوں کے ارتعاش سے کائنات لرزہ بر اندام
ہے۔

نوا احمدی اجباب سے گزارش

ہے کہ وہ اپنے احمدی ہونے کے حالات مختصراً تحریر کر کے
ہمیں بھجواتے رہیں تاخالد میں یہ کالم مستقل طور پر جاری
رکھا جائے۔ (ادارہ)

بیادگار حضرت صاحبزادہ مرثیہ الشریف احمد صاحب

قبولِ احمدیت کے ایمان افروز واقعات

Digitized By Khilafat Library Rabwah

(مکرم میاں اقبال سعید صاحبی - اے۔ بی ایڈ - تعلیم الاسلام ہائی سکول ربوہ)

خاکسار نے شدید بیماری کی حالت میں ایک ایمان افروز خواب کی بناء پر احمدیت کے نور کو شناخت کیا۔ میں اللہ تعالیٰ کو حاضر ناظر جان کر قبولِ احمدیت کی کفایت بیان کرتا ہوں تقریباً دس سال قبل جب میں ایف۔ اے کا طالب علم تھا موسم گرما میں شدید طور پر بیمار ہوا۔ مجھے ہر روز بخار ہو جاتا تھا۔ سردی لگتی اور جسم کا پتہ لگتا اور بخار ہو جاتا اور میں رضائی پیٹ کر لیٹ جایا کرتا۔ ایک دوپہر کو مجھے بہت زیادہ سردی لگی اور میں نے محسوس کیا کہ میں اب زندہ نہیں رہ سکوں گا۔ بخار کی شدت سے میری پیشانی جل رہی تھی مجھے محسوس ہوتا تھا کہ میرے جسم کا درجہ حرارت ۱۰۰ فارن ہیٹ سے بھی اوپر ہے۔ اسی حالت میں ایسا محسوس ہوا کہ گویا مجھ پر بے ہوشی کی حالت طاری ہو گئی ہے۔ اسی کیف میں میرے لب ہنسنے شروع ہوئے اور بے مانتہ میری زبان سے ایسے اشعار جاری ہوئے جن میں خدا تعالیٰ کی عظمت اور بزرگی کا ذکر ہے۔ اور اس کے برگزیدہ رسول مقبول صلعم کی تعریف و توصیف ہے۔ یہ اشعار جلدی جلدی پڑھ رہا ہوں۔ میں خود حیران ہو رہا تھا کہ یہ کونسی طاقت ہے جو مجھے شعر پڑھوا رہی ہے ورنہ اب بھی بی۔ اے اور بی۔ ایڈ کرنے کے بعد

بھی مجھے گنتی کے اشعار لمبشکل یاد ہو سکے ہیں۔ مجھے خوب یاد ہے کہ میری زبان نہایت تیزی سے چل رہی تھی، اسی عالم میں نے دیکھا کہ میں ایک بہت اونچے پہاڑ پر کھڑا ہوں اور تمام اسلامی ممالک میری نظر کے سامنے ہیں۔ ایک عظیم الشان شکر پاکستان سے روانہ ہو کر اسلامی ملک میں سے گزر رہا ہے۔ اس عظیم الشان شکر کے سپاہی سبز لباس پہنے ہوئے بارش بزرگ تھے۔ کچھ سپاہی خوبصورت گھوڑوں پر سوار تھے اور علم ان کے پاس تھے۔ کچھ عسکری پیدل چل رہے تھے لیکن پیدل چلنے والوں میں بھی ایک عجیب وقار اور دبدبہ تھا۔ یہ سب سب حمدیہ اور نعتیہ کلام پڑھ رہے تھے۔ بعض سپاہیوں نے بڑے بڑے ہاتھ اٹھائے ہوئے تھے۔ اس شکر کو دیکھ کر میں بہت حیران ہوا کہ ایسا بے مثال شکر کس کا ہے اور کہاں جا رہا ہے۔ میں ابھی سوچ ہی رہا تھا کہ یہ پردہ غیب سے آواز آئی۔

”یہ حضرت محمد رسول اللہ صلی اللہ

علیہ وآلہ وسلم کا شکر ہے اور
حضرت مرزا غلام احمد مسیح موعودؑ

کی سپہ سالاری میں اسلام کا
جھنڈا دنیا میں سب سے اونچا بلند
کرنے کے لئے جا رہا ہے اور وہ
وقت دور نہیں جب تمام دنیا میں
اسلام کا بول بالا ہوگا اور حضرت
رسول اکرم صلی اللہ علیہ وسلم کا
جھنڈا سب سے بلند ہوگا۔

پھر بے ساختہ میرے دل میں بھی یہ خواہش پیدا
ہوئی کہ میں بھی اس عظیم الشان لشکر میں مل جاؤں۔ اور
میری زبان سے یہ الفاظ جاری ہوتے ہیں کہ میں بھی اس
لشکر میں شامل ہو گیا ہوں اور میں احمدی ہو گیا ہوں۔
— چنانچہ میں لشکر میں شامل ہو کر وہی اشعار پڑھنے لگا ہوں
اس کے بعد شکر آہستہ آہستہ میری نظر سے اوجھل ہو گیا۔
جب مجھے ہوش آیا تو میرا جسم پسینہ سے شرابور تھا اور
مجھے یقین کا مل تھا کہ میں بچے جاؤں گا!!

چنانچہ میں چند دن بعد صحت یاب ہو گیا۔ میں نے
یہ خواب اپنے غیر احمدی استاد کو (جو امام مسجد بھی ہیں)
سنایا۔ انہوں نے طنزاً کہا کہ یہ سب بخار کی کرامات
ہیں اور دماغی توازن کھو بیٹھنے کی علامت ہے۔ لیکن
یقین جانئے ان کی یہ طنز مجھے بے جان معلوم ہوئی کیونکہ
میں محسوس کر چکا تھا کہ احمدیت حق ہے۔ میری دنیا ہی اس

خواب نے بدل ڈالی۔ مجھے ایسا معلوم ہوا کہ کسی نامعلوم
طاقت نے مجھے تنگ تاریک کنویں سے نکال کر روشنی
کے ٹھاٹھیں مارتے ہوئے سمندر کا راستہ دکھا دیا ہے
اس خواب سے میری حالت عجیب تھی طبیعت میں سکون اور
اطمینان پیدا ہو گیا تھا۔ میری روح خوشی سے ناچ رہی
تھی۔ جیسے مجھے کسی عظیم الشان ستور خزانے کی کنجیاں مل
گئی ہوں اور میرا دل مسرت و انبساط کی وجہ سے کھلے
ہوئے گلاب کی مانند ہو گیا۔ لیکن وہ بے قرار بھی تھا اور
ضدی نیچے کی طرح چل بھی رہا تھا کہ میں نے جلد از جلد اس
”شکر قدوسیاں“ میں شامل ہونا ہے۔ چنانچہ میں نے
اس خواب کے بعد احمدیت قبول کر لی کیونکہ اس خواب
کے بعد میرے دل و دماغ میں یہ احساس میں کی طرح نہیں
گیا تھا کہ اگر احمدیت قبول نہ کی تو میں زندہ نہ رہ سکوں گا
—!! میں نے خواب میں یہ بھی دیکھا کہ میرے والدین
بھی احمدی ہو گئے ہیں۔ چنانچہ میرے بعد بہت جلد انہوں
نے بھی اس نور کو شناخت کر لیا۔

فالحمد للہ رب العالمین

انتخاب اقتباس

(بقیہ صفحہ)

بے چون و چرا حکم کی تعمیل کرو تم
تغزیر الہی سے شب و روز ڈرو تم
جو نائب سرکارِ شہ ہر دو سرا ہو
اس کے بھی ہر اک حکم کی تعمیل مدد ہو
(ان زبانِ عرش ص ۱۷)

حضرت قاضی محمد ظہور الدین صاحب اہل

احمدی کا ترانہ

Digitized By Khilafat Library Rabwah

طلب گارِ فضل الہی ہوں میں	فدا کا رِ ملت سپاہی ہوں میں
مسافر ہوں دُنیا میں دور و زکا	کہ عقبیٰ کی منزل کارا ہی ہوں میں
محمدؐ ہی پاکوں کے سردار ہیں	نہرِ دل سے مُسلم الہی ہوں میں
گلستانِ احمدؐ کا مُلبِسل بنا	مناجات گوئے پگا ہی ہوں میں
امامِ الامم ہندیٰ حقِ مسیح	غلامی پہ ان کی مُباہی ہوں میں
خلافت ہے برحق۔ مبائع ہوا	بغیر اس کے تو بے پناہی ہوں میں
خدا نے جو تحریک کی ہے جدید	مطیعِ ہدایاتِ شاہی ہوں میں
پے خدمتِ دین کمر باندھ کر	نثارِ رقبہ گاہی ہوں میں
کہ خدام و انصار و اطفال سے	کسی ایک کافر دجا ہی ہوں میں

ترے فضل کا ہر دم ایسا

خطا کارِ اہل الہی ہوں میں

ڈاکٹر کیپٹن صلاح الدین احمد رضا

کوئٹہ

دانتوں کی صحت اور ان کی حفاظت

Digitized By Khilafat Library Rabwah

دانتوں کی صحت اور ان کی حفاظت کے بارے میں کچھ عرض کرتے ہیں۔ پہلے یہ وضاحت کر دینا ضروری سمجھتا ہوں کہ دانتوں کی صحت سے مراد صرف دانتوں کی صحت ہی نہیں بلکہ اس میں مسوڑھوں اور اس ہڈی کی صحت بھی شامل ہے جس میں دانت بچنے ہوئے ہوتے ہیں۔ اگر ہمارے مسوڑھے یا جیڑے کی ہڈی صحت مند نہیں تو لازمی طور پر اس کا اثر دانت پر بھی پڑے گا۔ لہذا جہاں دانتوں کا صحت مند ہونا نہایت ضروری ہے وہاں جیڑے کی ہڈی اور مسوڑھوں کا صحت مند ہونا بھی اتنا ہی ضروری ہے۔

دانتوں کی عام بیماریاں | دانت دو مختلف اوقات میں اُگتے ہیں۔ اول جب بچہ کی عمر چھ ماہ کے لگ بھگ ہوتی ہے۔ یہ ابتدائی دانت دودھ کے دانت کہلاتے ہیں۔ دانت نکلنے کے زمانہ میں بچہ کی عام صحت کا خاص خیال رکھنا چاہیے۔ ان ایام میں بچوں کو عموماً اسہال، آشوب چشم یا بخار کی شکایات پیدا ہو جاتی ہیں۔ اور اگر بچے کا خاطر خواہ علاج نہ کروایا جائے تو اس کے دانت کمزور رہتے ہیں جو جلد ہی خراب ہونا شروع ہو جاتے ہیں اور اکثر اوقات کھائے سے جاتے ہیں اسلئے دانت نکلنے کے ایام میں بچہ کی صحت کا بہت خیال رکھنا چاہیے اور اسے جو بھی تکلیف ہو اس کا فوری علاج کرنا

کرنا چاہیے۔ مستقل دانت کوئی چھ سات برس کی عمر میں دودھ کے دانتوں کی جگہ لینا شروع کرتے ہیں۔ جب دودھ کے دانت ایک ایک کر کے اکھڑتے جاتے ہیں اور نہ نئے مستقل دانت ان کی جگہ اُگتے جاتے ہیں۔ ان نئے دانتوں کے اُگنے کے ایام میں بھی بچہ کی صحت کا بہت خیال رکھنے کی ضرورت ہوتی ہے کیونکہ اس ایسٹج پر بھی کئی بیماریاں اگر دانتوں پر اپنے بد اثرات چھوڑ جاتی ہیں۔ چنانچہ بیماری کی حالت میں اُگنے والے دانت عموماً کمزور ہوتے ہیں اور اکثر اوقات بد رنگ اور بد شکل بھی ہوتے ہیں۔

دانتوں کی سب سے عام بیماری وہ ہے جسے عرف عام میں "کیڑا لگنا" کہتے ہیں۔ یہ بیماری عام طور پر دانت گندے ہونے کی وجہ سے ہو جاتی ہے۔ عدم صفائی کے باعث دانتوں اور مسوڑھوں کی بعض اور بھی بیماریاں لاحق ہو سکتی ہیں اسلئے دانتوں کو صاف رکھنا انکی صحت کے لئے بے حد ضروری ہے۔

دانتوں کی صفائی کے طریقے | دانت مختلف طریقوں اور متعدد دوائیوں

باؤڈروں اور مٹیوں کی مدد سے صاف کئے جاسکتے ہیں۔ مگر صفائی کا تسلیم شدہ بہترین طریقہ لوتھ برش اور ٹسٹ کا استعمال ہے۔ اس کے علاوہ کئی اور ذرائع بھی استعمال ہوتے ہیں مگر بحیثیت مجموعی برش کا استعمال ہی بہترین ذریعہ صفائی

ہے تاہم یہ یاد رکھنا چاہیے کہ برش استعمال کرنے کا بھی ایک خاص ڈھنگ اور طریقہ ہے جسے اگر مد نظر نہ رکھا جائے تو فائدہ کی بجائے نقصان کا موجب بن سکتا ہے۔

برش کے ذریعہ دانتوں کی صفائی کا صحیح طریقہ یہ ہو گا کہ ہمارا برش مسوڑھوں سے حرکت شروع کر کے دانتوں کی جانب آئے اور دانتوں پر ان کو صاف کرتے ہوئے اس کی حرکت ختم ہو۔ برش کو کسی اور رخ پر حرکت نہیں دینی چاہیے۔ بالخصوص اسے دانتوں سے مسوڑھوں کی طرف نہیں چلانا چاہیے ورنہ مسوڑھوں کو نقصان پہنچنے کا اندیشہ ہے۔ دانتوں کی صفائی کے لئے مسواک دندانہ یا بعض اور درختوں کی چھال وغیرہ (جن میں عموماً دافر مقدار میں TANNINS پائے جاتے ہیں) بھی استعمال ہوتے ہیں مگر ان کے استعمال میں بھی برش والا اصول مد نظر رہنا چاہیے ورنہ ان سے صحیح فائدہ نہیں اٹھایا جاسکے گا۔

اسلام کی دیگر ادیان پر فضیلت | حضرت بانی اسلام علیہ السلام کو دانتوں کی صفائی کا بے حد خیال رہتا تھا۔ مسواک کرنا آپ کی سنت ہے جسے آپ دن میں کئی کئی مرتبہ استعمال فرماتے عین عالم نوز میں بلکہ وفات سے چند ہی لمحات پیشتر آپ نے اشارہ سے مسواک طلب فرمائی اور اس سے اپنے دندان مبارک صاف کئے۔ احادیث کے مطالعہ سے پتہ چلتا ہے کہ آنحضور صلی اللہ علیہ وسلم مسواک کو اچھی طرح منہ میں پھیرتے تھے اور خاص طور پر اسے اوپر سے نیچے اور نیچے سے اوپر حرکت دیتے تھے تاہم دانتوں کی درمیانی درزوں کی اچھی طرح سے صفائی ہونے کے ڈاکٹروں نے تو بہت بعد میں یہ صحیح طریق معلوم کیا ہے۔ ورنہ

مسلمانوں میں تو خدا تعالیٰ کے فضل سے بہت پہلے سے اس بارہ میں حضور علیہ السلام کا عملی نمونہ موجود تھا۔ کسی بھی اور مذہب میں صفائی کے طریقوں کو اس قدر تفصیل سے اور سائنٹفک بنیادوں پر نہیں بیان کیا گیا اور منجملہ دیگر فضائل کے یہ بھی اسلام کی دیگر تمام ادیان پر ایک بہت بڑی فضیلت ہے۔

دانتوں کو کیر الگنا | دانتوں کو کیر الگنے سے مراد دانتوں کا کھایا جانا یعنی ان میں کالی سی کھوڑوں کا بن جانا ہے۔ یہ کھوڑیں ایک نہایت ہی باریک جراثیم کی وجہ سے بن جاتی ہیں اور آہستہ آہستہ دانت کو کھا جاتی ہیں۔ کئی لوگ کیر الگنے سے مراد کسی ایسے کیرے کا دانت میں گھس جانا سمجھتے ہیں جو کہ INSECTS کی قسم کا ہوتا ہے اور جس کو ان کے خیال کے مطابق اگر نکال دیا جائے تو دانت ٹھیک ہو جاتا ہے۔ یہ مفروضہ سراپا غلط ہے۔

دانتوں کو اکثر آئینہ میں دیکھتے رہنا چاہیے اور اگر کہیں کالا ساداغ نظر آئے یا کوئی کھوڑ نظر آئے تو مدبطل مخرج سے مشورہ کرنا چاہیے اور پھر اس کے مشورہ پر عمل کرنا چاہیے۔ کھوڑیں شروع شروع میں قابل علاج ہوتی ہیں۔ اور چاندی یا سونے سے ان کو بھرا جاسکتا ہے اور اس طرح دانت کو آئندہ کے لئے محفوظ کیا جاسکتا ہے۔ لیکن اگر اسے اس وقت بھروا نہ دیا جائے تو بالآخر دانت میں شدید درد اٹھنا شروع ہو جاتا ہے جس کے باعث اکثر اوقات دانت نکلوا دینا پڑتا ہے۔

(باقی آئندہ)

انتخاب و اقتباس

Digitized By Khilafat Library Rabwah

۱۔ اشرف المخلوقات

۲۔ خدا کی ہستی کا ثبوت

اللہ تعالیٰ نے انسان کو اشرف المخلوقات بنایا ہے اور اس کے جسم کے اندر ہر قسم کی صلاحیتیں اور قابلیتیں ودیعت کی ہیں لیکن ان صلاحیتوں اور قابلیتوں کو اعتدال کے اندر رکھا ہے۔ اس کے مقابل میں درندوں، پرندوں اور چرندوں کو بعض ایسی صلاحیتوں کے قابل بنایا ہے کہ اپنے بچاؤ اور حصولِ خوراک کے لئے اپنے ماحول کے مطابق اُن سے کام لے سکتے ہیں۔ انسان انکو مفتوح و مغلوب کرنے کے لئے مصنوعی طریق ہی استعمال کرتا ہے مثلاً تیز رفتاری کو ہی لیجئے انسان زیادہ سے زیادہ ۵ میل فی گھنٹہ دوڑ سکتا ہے اس کے مقابل میں لیں کا گھوڑا ۵۵ میل سے ۵۰ میل، غزال ۶۵ میل، بیتا ۷۰ میل، شاہین ۸۰ میل، سوفٹ چرٹیا ۲ میل فی گھنٹہ تک دوڑ سکتے ہیں۔ پھر چھلانگ کا ریکارڈ ۲۶ فٹ ۱۸ انچ ہے حالانکہ گنگو ۳۰ فٹ اور غزال ۴۰ فٹ، بلکہ جربو اچوہا (دھلیا) ۵۱ فٹ تک کود سکتا ہے یعنی اپنے قد کے لحاظ سے انسان کو اس کے مقابل میں ۲۰۰ فٹ تک چھلانگ کافی چاہیئے۔ پھر قد کے لحاظ سے نیلی وکیل مچھلی ۷۰ انچ لمبی ہوتی ہے اور وزن میں ۴۰۰ پونڈ بے نیل اپنی ماں سے نصف لمبی ہوتی ہے اور ۳۲۰ فٹ سمند کی تہ میں چلی جاتی ہے۔ یہ سچ ہے "قدرت جو پیدا کرتی ہے، وہ ناممکن ہوتا ہے" (ایک فلاسفر)

یہ جنگِ عظیم کے دنوں کی بات ہے انگلستان کے ایک بمبار ہوائی جہاز میں ایک پادری صاحب بھی سوار تھے۔ جہاز کے ارد گرد ہوائی بم اور راکٹ پھٹ رہے تھے۔ دشمن کے جہاز بھی منڈلا رہے تھے۔ یہ دیکھ کر پادری صاحب نے حوصلہ افزائی کیلئے داخلی ٹیلیفون پر کہا۔ "بھادر و اوڈرو نہیں۔ خدا ہمارے ساتھ ہے" جہاز کی دُم میں بیٹھا ہوا تو پچی فوراً بول اٹھا۔ "وہ کہیں اگلے حصہ میں بیٹھا ہو گا۔ صاحبو! اس طرف تو کوئی نہیں!" ابھی چند لمحے ہی گزرے ہوں گے کہ ایک گولہ ہوائی جہاز کی پچھلی طرف لگا اور بغیر پھٹے ہوئے تو پچی کے سامنے سے آ رہا نکل گیا۔۔۔ دو ایک لمحے تک سب کا خون خشکا ہو گیا۔۔۔ پھر تو پچی نے ٹیلیفون پر کہا۔

یارو معاف کرنا! خدا یہاں بھی آ گیا ہے۔

یہ تو یہ لطیفہ ہی لیکن سچ ہے خدا کی ہستی کا ثبوت مصیبت کے وقت ہی جاتا ہے۔

یا ایہا الذین امنوا اطیعوا اللہ
۳۔ حکم الہی:۔۔۔

در سولہ ولا تولوا عنہ وانتم

تسمعون (سورہ انفال)

ایمان طلب ہو تو اطاعت بھی کرو تم

اللہ و پیغمبر کی غلامی میں رہو تم

(باقی صفحہ پر)

یوم والدین

Digitized By Khilafat Library Rabwah

شعبہ اطفال الاحمدیہ کے نئے پروگرام "یوم والدین" منانے کی سکیم پر بعض مجالس مسلسل کر چکی ہیں۔ مثلاً کھاریاں، لائل پور، کراچی، پشاور، مرگڑھا وغیرہ اور ضلع لائل پور کی چند دیہاتی مجالس نے بھی اس سکیم سے استفادہ کیا ہے۔ ۱۲ مئی کو راولپنڈی کی مجلس نے نہایت دلچسپ رنگ میں "یوم والدین" کی تقریب منائی۔ بچوں کی تقاریر اور اعلیٰ علمی مقابلے ہوئے۔ والدین کے نمائندگان نے بھی تربیت اور نادر کے موضوع پر مختلف پیرایوں میں روشنی ڈالی۔ سامعین میں مہمراں لجنہ امارت و ناصرات الاحمدیہ کی حاضری بھی سو صد افراد تھی۔ اس موقع پر مجلس راولپنڈی کی درخواست پر محترم صاحبزادہ میرزا رفیع احمد صاحب صدر مجلس خدام الاحمدیہ مرکزیہ نے ایک خاص پیغام بھی بھجوایا تھا جو دیگر مجالس اور خدام کی راہنمائی کیلئے ذیل میں درج کیا جا رہا ہے۔ جملہ مجالس سے درخواست ہے کہ وہ ان ہدایات کی روشنی میں اپنی اپنی جگہ پر یوم والدین کی اہم تقریب کو نمایاں شان طریق پر منانے کا جلد از جلد موزوں انتظام کریں۔

(مہتمم اطفال الاحمدیہ مرکزیہ)

صدر مجلس کا پیغام

مجلس خدام الاحمدیہ راولپنڈی نے مجھ سے خواہش کی ہے کہ میں "یوم والدین" کی تقریب کے لئے جس کا وہ بہتمام کر رہے ہیں کوئی پیغام لکھ بھیجوں۔ سو یہ چند سطور ان کی خواہش کے احترام میں لکھ کر بھیج رہا ہوں۔

میں نے جب اطفال الاحمدیہ کے پروگرام میں اس بات کو شامل کیا تھا کہ آئندہ مجالس یوم والدین کی تقریب کا اہتمام کیا کریں تو میرے مد نظر اس کے دو فوائد تھے۔ اول احمدی نوجوانوں اور بچوں کی اصلاح اور تربیت کا جو پروگرام مجلس خدام الاحمدیہ کے مد نظر ہے اس کے لئے بچوں کے والدین کی ہمدردی اور عملی تعاون حاصل کیا جائے۔ یہ ایک حقیقت ہے کہ خدا کے مامور جو دنیا میں آتے ہیں ان کے وجود مقدس میں جاذبیت اور مقناطیسی اثر ہوتا ہے کہ جو لوگ ان کے ہاتھ میں ہاتھ دیتے ہیں ان میں اس مقدس ہاتھ کے لگنے سے ایک پاک تبدیلی پیدا ہو جاتی ہے اور خود بخود ان کے دل میں اصلاح کا خیال پیدا ہو جاتا ہے۔ خدا کے نبی اس پار کی طرح ہوتے ہیں جو خاک کو سونا

Digitized By Khilafat Library Rabwah

بنادیتا ہے۔ وہ اُس برقی رو کی طرح ہوتے ہیں جو اپنے متبعین میں بھی برقی رو پیدا کر دیتے ہیں جس طرح بیٹری کو چارج کیا جاتا ہے لیکن بعد میں آنے والی نسلوں کا یہ حال نہیں۔ ان کی اصلاح کے لئے اور نبی کے لئے ہوئے پیغام کو اُن کے میٹھوں میں محفوظ کرنے کے لئے تا وہ نسل بعد نسل سیدہ بہ سیدہ منتقل ہوتا چلا جائے اور اسے ہوا نہ لگ جائے مسلسل جدوجہد اور اُن تھک کوششوں اور منظم سعی کی ضرورت ہوتی ہے۔ اور یہ بات ظاہر ہے کہ جب تک جماعت کے سارے طبقے اور سب حقہ مل کر اس فریضہ کی طرف توجہ نہ دیں یہ میل منڈھے نہیں چڑھ سکتی۔ ضرورت ہے کہ اصلاح کے اس کام کو کامیابی سے چلانے کے لئے جماعت کے سب افراد بچے، بوڑھے، جوان، عورتیں، مرد، ماں باپ، بچے، بھائی بہن مل کر کوشش کریں اور ہر ایک دوسرے کو ہوشیار کرنے اور حضرت مسیح موعود علیہ السلام کے مقصد پر قائم کرنے کی کوشش کرے۔

مجھے اس بات کا شدید احساس ہے کہ مجلس خدام الاحمدیہ ابھی تک والدین کا عملی تعاون اور دلی ہمدردی حاصل نہیں کر سکی بلکہ بعض جگہ تو والدین اس تنظیم کو اپنے حقوق و اختیارات میں دخل اندازی سمجھتے ہیں اور اس تنظیم سے ایک گونہ مخالفت رکھتے ہیں۔ قصور اس میں یقیناً ہمارا ہی ہے۔ اگر ہم نے اپنی تنظیم کو خدا اور اس کے رسول کے بتائے ہوئے طریق پر چلایا ہوتا اور اپنے عمل سے والدین پر ثابت کیا ہوتا کہ ہم تو اُن کے اور اُن کی اولاد کے خدام ہیں، ہم اُن کے سچے ہمدرد اور بھی خواہ ہیں، ہمارا مقصد صرف اور صرف اُن کی اولاد میں صحیح اسلامی تعلیم کو قائم کرنا اور انہیں خدا سے دُوری کے جہنم سے بچانا ہے تو کوئی وجہ نہیں ہے کہ والدین ہم سے کھینچتے یا ہماری کوششوں کا برا مناتے بلکہ یقین ہے کہ وہ ہمارے ممنون ہوتے اور دلی تعاون کے ساتھ ہمارے کام میں مدد کرتے۔ دوسری طرف میں احمدی بچوں کے والدین سے بھی گزارش کروں گا کہ بے شک ہم سے کوتاہیاں ہوئی ہیں لیکن ہماری نیت نیک ہے اور مقصد صرف اور صرف یہ ہے کہ اُن کی اولاد کے دل میں احمدیت کی تعلیم زندہ رہے اور خدا اور اُس کے رسول کے فرمانبردار اور اُن سے محبت کرنے والے ہوں۔ وہ پاکیزہ اور نفع مند وجود بنیں اور اپنی زندگی اور خداداد طاقتوں کو محض دنیا طلبی اور بے مقصد زندگی گزار کر ضائع نہ کریں۔

پس میں احمدی والدین کو اُن کا فرض یا دلاتے ہوئے یہ یقین دلاتا ہوں کہ مجلس خدام الاحمدیہ میں شمولیت اور اس کے کاموں میں حصہ لینے میں سراسر اُن کے بچوں کا فائدہ ہے۔ اس طرح سے اُن کی قابلیتیں رو بکار آئیں گی، اُن میں نیکی اور تقویٰ پیدا ہوگا، اُن میں دین کے لئے جاں نثاری اور مہنی نوع انسان کی خدمت کا احساس پیدا ہوگا۔ پس انہیں چاہیے کہ وہ اپنے بچوں کو اس تنظیم کا رکن بننے کی تلقین کرتے رہیں اور خود بھی اس کے پروگرام میں دلچسپی

لیں اور تعاون کریں تاکہ ہم سب مل کر آئندہ نسلوں کی اصلاح کے مقصد کو جس کے بغیر احمدیت کامیاب نہیں ہو سکتی پورا کریں۔ پس میں والدین سے نہایت انکسار اور محض ہمدردی کی بنا پر درخواست کرتا ہوں کہ وہ مجلس کے اصلاحی پروگرام میں ہماری مدد کریں جو خود ان کی اولاد کی مدد ہوگی۔ اور پس اُن کو خدا تعالیٰ کا فرمان یاد دلاتا ہوں قُواْ اَنْفُسَكُمْ وَاَهْلِيكُمْ نَارًا کہ اپنے آپ کو اور اپنی اولاد کو دوزخ کی آگ سے بچاؤ۔ گندی زلیست اور دنیا کی محبت اور خدا سے دُوری ایک دوزخ ہے جس کا نتیجہ ابدی جہنم کی آگ ہے۔ اللہ تعالیٰ ہمیں اور ہماری اولاد کو اس آگ سے بچائے۔

یوم والدین کی تقریب سے دوسرا مقصد میرا یہ تھا کہ اولاد کے دلوں میں ماں باپ کے احسانوں کا احساس اور اُن کا ادب پیدا کیا جائے۔ مغربی فلسفہ اور دھل کے پھیلائے ہوئے مساوی کی یہ لعنت ہے کہ نئی پود میں والدین کا وہ احترام نہیں جو کہ مذہب اسلام سکھاتا ہے۔ بلکہ دیکھا جاتا ہے کہ اکثر بچوں میں ہرگز یہ احساس نہیں ہوتا کہ والدین جو اُن کو پالتے ہیں تو اس کے لئے کتنی قربانی اور جانفشانی اور دکھ اٹھاتے ہیں اور وہ نہیں جانتے کہ اُن کے ماں باپ اللہ تعالیٰ کی ربوبیت کا ظہور اور خدا کی رحمت کو عیاں کرنے والے ہوتے ہیں۔ اسی لئے ہمارے حضور صلعم ہمارے ماں باپ ان پر قربان ہوں فرمایا کرتے تھے کہ جو اپنے باپ کو خوش نہیں کرتا اس سے خدا بھی خوش نہیں۔ اسی طرح لکھا ہے کہ ایک دفعہ ایک شخص نے پوچھا یا رسول اللہ! مجھ پر سب سے زیادہ کس کا حق ہے فرمایا تیری ماں کا۔ اُس نے عرض کی پھر کس کا؟ فرمایا تیری ماں کا۔ اُس نے عرض کی اس کے بعد؟ فرمایا اس کے بعد میرے باپ کا حق تجھ پر سب سے زیادہ ہے۔

پس میں اطفال الاحمدیہ سے بھی کہتا ہوں کہ وہ والدین کے احسانوں کی قدر اور اُن کا صحیح ادب سیکھیں کیونکہ ہم اپنے ماں باپ کی محبت کے آئینہ میں اپنے پیدا کرنے والے کی رحمت کا عکس دیکھتے ہیں اور اُن کی خوشنودی میں ہمارے رب کی خوشنودی ہے۔

آخر میں اللہ تعالیٰ سے دعا ہے کہ وہ ہم سب کو اپنے فرائض ادا کرنے کی توفیق دے اور ہماری کوششوں میں اپنے فضل سے برکت دے تا وہ دن جلد آئے کہ ہم اپنے آقا محمد مصطفیٰ صلی اللہ علیہ وسلم کے بھنڈے کو تمام بھنڈوں سے بلند کرتا ہوں اور آپ کے دین کو سب دینوں پر غالب آتا اپنی آنکھوں سے دیکھیں۔ آمین + والسلام خاکسار

۱۲/۵

مرزا رفیع احمد

صدر مجلس خدام الاحمدیہ مرکزیہ

دسویں مرکزی تربیتی کلاس

Digitized By Khilafat Library Rabwah

مجلس خدام الاحمدیہ کی دسویں مرکزی تربیتی کلاس ۹ اپریل تا ۳ مئی ۱۹۶۳ء ربوہ میں منعقد ہوئی۔ اس کلاس میں ۳۸ مجالس کے ۱۶۰ نمائندہ خدام نے شرکت کی جبکہ گزشتہ سال ۳۹ مجالس کے ۱۰۷ خدام شریک ہوئے تھے۔ اس سال شریک ہونے والے نمائندوں کی تفصیل درج ذیل ہے :-

نمبر شمار	نام مجلس	تعداد	نمبر شمار	نام مجلس	تعداد
۱	لائپو شہر	۱۵	۱۸	بدولہی ضلع سیالکوٹ	۱
۲	بڑا نوالہ ضلع لائلپور	۲	۱۹	سرگودھا شہر	۱
۳	گھسیٹ پورہ "	۲	۲۰	بھیرہ ضلع سرگودھا	۲
۴	چک ۹۷ گ۔ ب "	۲	۲۱	خوشاب "	۱
۵	چک ۱۷۱ گ۔ ب "	۱	۲۲	بہاول پور	۱
۶	چک ۱۷۲ گ۔ ب "	۱	۲۳	پشاور	۳
۷	لاہور شہر	۱۳	۲۴	مردان	۱
۸	گنج منگلپورہ	۱	۲۵	جھنگ صدر	۳
۹	راولپنڈی شہر	۱۲	۲۶	کوٹ سلطان ضلع جھنگ	۱
۱۰	گجرات شہر	۲	۲۷	چک ۵/۸-۷	۱
۱۱	منٹچ پور ضلع گجرات	۱	۲۸	اوکاڑہ ضلع منٹچری	۱
۱۲	کھاریاں "	۳	۲۹	جہلم شہر	۴
۱۳	کوٹیرھا "	۱	۳۰	نواب شاہ	۱
۱۴	کھوکھر غرنی "	۱	۳۱	ملتان	۱
۱۵	سیالکوٹ شہر	۶	۳۲	کوئٹہ	۲
۱۶	چونڈہ ضلع سیالکوٹ	۱	۳۳	کراچی	۲
۱۷	موسے والا "	۱	۳۴	رہیم یار خان	۲

نمبر شمار	نام مجلس	تعداد	نمبر شمار	نام مجلس	تعداد
۳۵	شیخوپورہ شہر	۲	۳۷	حافظ آباد ضلع گوجرانوالہ	۱
۳۶	چوہدری کانہ ضلع شیخوپورہ	۱	۳۸	ریلوے	۶۰

اس تربیتی کلاس کا افتتاح مورخہ ۱۹ اپریل بروز جمعہ المبارک بعد نماز عصر مسجد محمود میں عمل میں آیا۔ محترم صاحبزادہ مرزا رفیع احمد صاحب صدر مجلس خدام الاحمدیہ مرکزیہ ٹھیک پانچ بجے تشریف لائے۔ کلاس میں شامل ہونیوالے خدام سے تعارف اور مصافحہ کے بعد افتتاح کی کارروائی تلاوت قرآن کریم سے شروع ہوئی۔ محترم صدر صاحب نے افتتاحیہ خطاب سے قبل حضرت صاحبزادہ مرزا بشیر احمد صاحب مدظلہ العالی کا وہ روح پرور اور ایمان افروز پیغام پڑھ کر سنایا جو آپ نے ازراہ شفقت کلاس میں شریک ہونیوالے خدام کے نام ارسال فرمایا تھا۔ (یہ پیغام خالق کے آئندہ شمارہ میں درج کیا جائے گا۔ انشاء اللہ)

بعد ازاں آپ نے خدام سے خطاب کرتے ہوئے فرمایا کہ آج سے یہ پندرہ روزہ کلاس شروع ہو رہی ہے جس میں قرآن کریم، حدیث شریف اور کتب حضرت مسیح موعود کے مقررہ نصاب کے علاوہ دیگر مضامین بھی پڑھائے جائیں گے۔ دراصل دوسرے علوم بھی قرآن مجید کے خدام اور اسے سمجھنے میں مدد و معاون ہیں۔ ظاہر ہے کہ ان محدود آیات میں ان علوم کی تفصیلی سے آگاہ نہیں کیا جاسکتا بلکہ صرف ابتدائی اصولی باتوں کو ہی کسی حد تک ذہن نشین کرایا جاسکتا ہے۔ لہذا آپ کو کلاس کے مجوزہ پروگرام سے زیادہ سے زیادہ فائدہ اٹھانے کی کوشش کرنی چاہیے کیونکہ اس کلاس کی اغراض و مقاصد میں سے سب سے بڑا مقصد یہ ہے کہ آپ دینی تعلیم و تربیت بہرہ ور ہو سکیں اور واپس اپنی اپنی مجالس میں جا کر مفید کام سرانجام دیتے ہوئے اپنے حلقہ کے خدام کی رہنمائی کا موجب بھی بن سکیں۔ لہذا آپ کو چاہیے کہ آپ پورے شغف اور گہرے انہماک سے علم دین کے حصول میں مصروف ہو جائیں نظم و ضبط کی پابندی کا خاص خیال رکھیں کیونکہ یہ بھی تربیت کا ایک حصہ ہے۔ اگر آپ نے ان جملہ امور کی پوری طرح پابندی کی تو انشاء اللہ اس مختصر سے قیام میں آپ بہت کچھ سیکھ کر اپنی قوم ملک اور اسلام کے لئے مفید کام سرانجام دے سکیں گے۔ نیز فرمایا کہ ان دنوں آپ کو دنیا کی طرف بھی خاص توجہ کرنی چاہیے۔ اس کے بعد سب خدام نے کھڑے ہو کر بلند آواز سے اپنا عہد نامہ دہرایا اور محترم صدر صاحب نے اجتماعی دعا کروائی اور اس طور پر اللہ تعالیٰ کے حضور عاجزانہ دعاؤں کے ساتھ تربیتی کلاس کا افتتاح عمل میں آیا۔

بیرونی خدام کی رہائش کا انتظام مجلس انصار اللہ کے ہال میں تھا اور کھانے کا اہتمام دارالضیافت کی طرف سے کیا گیا تھا۔

یومیہ پروگرام میں نماز تہجد، نماز فجر اور تلاوت قرآن مجید سے فراغت کے بعد ۱/۲ بجے تا ۱۲/۱ بجے کلاس لگتی رہی جس میں حسب ذیل آٹھ مضامین پڑھانے کا انتظام تھا۔ (۱) قرآن کریم (۲) حدیث شریف (۳) ضروری مسائل (۴) کلام (۵) رد عیسائیت (۶) قواعد عربی (۷) موازنہ کیونترم (۸) طبی امداد جو جامعہ احمدیہ کے جلیل القدر اساتذہ کو ام اپنا قیمتی وقت عطا فرما کر پڑھاتے رہے اور طبی امداد کے ابتدائی اصول اور دیگر متعلقہ امور مکرم کمپٹن ڈاکٹر بشیر احمد صاحب آگاہ فرماتے رہے فجز اہم اللہ احسن الجزاء۔

سارے تین سے سارے چار بجے تک خدام کو تقریری مشق کروائی جاتی رہی تا وہ اپنے جذبات اور احساسات کو دوسروں

تک عمدہ پیرایہ میں پہنچا سکیں۔ پھر ۳۰ اپریل کو تقریری مقابلہ ہوا جس میں اکرام اللہ صاحب ظفر ربوہ اول، رہبر نصیر الدین صاحب ربوہ دوم اور عبدالحمید صاحب اولینڈی کو سپیشل انعام کا مستحق قرار دیا گیا۔

علاوہ تعلیمی پروگرام کے نماز عشاء کے بعد سلسلہ کے جمیع علماء کرام خدام سے حسب موضوعات پر علمی مفید اور دلچسپ خطاب فرماتے رہے۔

(۱) اسلام میں خلافت کا مقام اور اس کی برکات (۷) جماعت اسلامی کی تاریخ

(۲) دوران تبلیغ میرے تجربات (۸) تعلق باللہ

(۳) مطالعہ کتب حضرت مسیح موعود علیہ السلام کی اہمیت (۹) صحبت صالحین

(۴) اسلام میں ازدواج کی حقیقت (۱۰) آنحضرت صلی اللہ علیہ وسلم کا مقام جماعت احمدیہ کی نظر میں۔

(۵) مجلس خدام الاحمدیہ کی ذمہ داریاں (۱۱) اسلام کی خصوصیات

(۶) اختلافات سلسلہ کا تاریخی پس منظر (۱۲) آخری زمانہ سے متعلق قرآن و حدیث میں پیشگوئیاں۔

کلاس کے آخری روز خدام کی خاص تربیت کے پیش نظر سیدنا حضرت خلیفۃ المسیح الثانی ایدہ اللہ تعالیٰ کی دو تقریریں کے ریکارڈ سنائے گئے اور اسی روز مکرم صاحبزادہ مرزا وسیم احمد صاحب نے دلچسپ پیرایہ میں خدام کو ان کی ذمہ داریوں کی طرف توجہ دلائی۔

علاوہ ازیں خدام کو بیرونی ممالک میں جماعت احمدیہ کی تبلیغی مساعی اور اس کے خوش کن نتائج سے روشناس کرانے کے لئے رنگین تصویریں بھی دکھائی گئیں۔

آخری روز جملہ حاضر خدام کا تحریری امتحان لیا گیا۔ نتیجہ قریباً ۸۵ فیصد رہا جس میں مجموعی طور پر مرزا مغفور احمد صاحب اور ہدایت اللہ صاحب مجلس ربوہ علی الترتیب اول اور دوم آئے اور محمد اشرف صاحب پھر سوم قرار پائے۔

علاوہ ازیں ایک عام دینی معلومات کا پریمی لیگلیں احمد رحمت خان صاحب گجرات اول اور محمد یوسف صاحب پونڈہ دوم آئے۔ تعلیمی پروگرام کے ساتھ ساتھ ورزشی مقابلہ جات اور مختلف کھیلوں میں بھی حصہ لیتے رہے جن کے لئے عصر سے لیکر غروب تک کا وقت مقرر تھا۔ خدام کے انفرادی اور اجتماعی ورزشی مقابلے کروائے گئے۔ اول اور دوم آنے والے خدام کو انعامات بھی دیئے گئے۔

امسال حضرت امیر المؤمنین ایدہ اللہ بنصرہ العزیز نے اذراہ شفقت علالت طبع کے باوجود تربیتی کلاس میں شامل ہونیوالے خدام کو شرف ملاقات بھی بخشا۔ نیز خدام وقتاً فوقتاً صحابہ کرام سے مل کر مفید نصائح اور حضرت مسیح موعود علیہ السلام کے ایمان افروز واقعات سے مستفید ہوتے رہے۔

مؤرخہ ۳۰ مئی بروز جمعہ المبارک کلاس کی الوداعی تقریب منعقد کی گئی۔ شعبہ تعلیم مجلس خدام الاحمدیہ مرکز یہ کی طرف سے جملہ خدام کے اعزاز میں ناشتہ کی دعوت دی گئی۔ جس میں کلاس کے طلباء اور اساتذہ کرام کے علاوہ مجلس عاملہ

خدام الاحمدیہ مرکز کے اراکین نے بھی شرکت کی۔ دیگر معززین میں سے محترم صاحبزادہ مرزا ناصر احمد صاحب صدر مجلس انصار اللہ، محترم مولانا جلال الدین صاحب شمس ناظر اصلاح و ارشاد، محترم صاحبزادہ مرزا وسیم احمد صاحب درویش قادیان اور محترم حضرت اللہ پاشا صاحب قائد ضلع لاہور خاص طور پر قابل ذکر ہیں۔

ماشتہ سے فراغت کے بعد جامعہ احمدیہ کے ہال میں محترم صدر صاحب مجلس خدام الاحمدیہ مرکز کی زیر صدارت الوداعی تقریب کا آغاز ہوا۔ تلاوت اور نظم کے بعد اس کلاس کے نگران محکم قریشی نور الحق صاحب تنویر (مہتمم تعلیم مرکزی) نے کلاس کے کوائف اور انتظامی امور پیشکش رپورٹ سنائی۔ بعد ازاں محترم صدر صاحب نے کامیاب ہونے والے خدام میں اسنائح اور علی، تقریری اور ورزشی مقابلوں میں اول، دوم اور سوم انبوائے طلبہ میں انعامات تقسیم کئے۔

آخر میں محترم صدر صاحب نے اپنے الوداعی خطاب میں خدام کو ان کی ذمہ داریوں کی طرف دیکش پیرایہ میں توجہ دلائی اور بیش قیمت نصائح اور ہدایات سے نوازا۔ آپ نے فرمایا کہ آپ کو اپنا مقام پہچاننا چاہیے اور علیہ السلام کے لئے عائد شدہ ذمہ داریوں کو اٹھانے کے لئے پورے شغف اور انہماک سے تیاری جاری رکھنی چاہیے۔ نیز فرمایا کہ آپ نے جو کچھ یہاں سے سیکھا ہے وہ ایک بیج کی حیثیت رکھتا ہے۔ اب اس کی حفاظت کرنا بہتر رنگ میں اس کی آبیاری کرنا اس طور پر کہ وہ آپ کے لئے اور دوسروں کے لئے ایک ثمر داد درخت بن سکے۔ ان تمام امور کی ذمہ داری آپ پر ہے۔ قرآن کریم کے علوم ایک وسیع بحرِ خار کی مانند ہیں۔ انسان تمام عمر اس کا مطالعہ کرتا رہے اور اس کے حقائق اور معارف کو پوری طرح سمجھنے کی کوشش کرے پھر بھی وہ اس کے علوم اور عرفان کا احاطہ نہیں کر سکتا ہے۔ آپ نے جو کچھ قرآن کریم کے بارہ میں اس مختصر سے عرصہ میں سیکھا ہے اس کی مثال تو ایسی ہے جیسے سمندر سے آنے والی ہوا اپنے اندر کچھ نمی لاتی ہے اور وہ نمی آپ تک پہنچے۔ پس آپ کو چاہیے کہ قرآن کریم کے علوم اور معارف خود زیادہ سے زیادہ سیکھیں اور پھر دوسروں کو سکھانے کی کوشش کریں۔ ان پر پہلے خود عمل کریں اور پھر دوسروں سے کہہ دلائیں۔

آخر میں آپ نے بزرگانِ سلسلہ، اساتذہ کرام اور دیگر احباب کا جنہوں نے کسی نہ کسی رنگ میں تربیتی کلاس کو زیادہ سے زیادہ مفید اور کامیاب بنانے میں مدد دی مجلس خدام الاحمدیہ کی طرف سے تہ دل سے شکریہ ادا کیا۔

اس موثر اور پرمغز خطاب کے بعد اجتماعی دُعا ہوئی اور اس طرح یہ با برکت تقریب اختتام پذیر

(نامہ نگار)

ہوئی +

ایک قول فون نمبر: ۲۷۸۸ ایک تہان
احمدیوں کی کپڑے کی مشہور دکان

مجاہد کلاتھ ہاؤس

چوک بانسہ ارملستان شہر
ہر قسم کا بہترین کپڑا مثلاً آونی، ریشمی، آرٹ سلک
سوتی ساڑھیاں، دوپٹے، سیٹ، بیڈی، ہملٹن سیٹ
واجبی نرخوں پر ہم سے خرید کر فائدہ اٹھائیں۔
پروپرائٹرز۔

چوہدری عبدالرزاق اینڈ سنز جالندھری

ایف آر وکٹری مارکیٹ

انارکلی میں

ہر قسم کے لیڈیز کپڑے کے لئے!

اس کی دکان ہے

پہلے سے بھی زیادہ اس کے تعاون کی ضرورت ہے

ایف آر وکٹری مارکیٹ

ہر قسم کے سامان بجلی کے لئے

ملتان ڈویژن کی واحد بڑی دکان

پاؤنڈری الیکٹرک

پاؤنڈری مارکیٹ بیرون حرم گیت ملتان شہر

سے جو ع فرمائیں

پروپرائٹرز چوہدری عبداللطیف قادری

فونو زندگی کی بہترین یادگار

آپ ہر قسم کی معیاری فونو — انڈور و آؤٹ
ڈور، ڈیو پلنگ، پرنٹنگ، انٹارکٹک، گروپ
فونو، ڈیکو منٹس، کاپی ٹوکاپی فونو وغیرہ کے لئے
ہماری خدمات حاصل کریں۔ آزمائش آپ کا حق
تعمیل ہمارا فرض ہے۔

اختر سلوڈیو گول بازار درجہ

Digitized By Khilafat Library Rabwah

احمدی بچوں اور بچیوں کا دل پسند ماہنامہ

تشیذ الاذہان ربوہ

یہ رسالہ ابتداءً ہمارے موجودہ امام حضرت خلیفۃ المسیح الثانی ایدہ اللہ نے ۱۹۰۶ء میں جاری فرمایا تھا۔ اور اب مجلس خدام الاحمدیہ مرکزیہ کے زیر نگرانی احمدی بچوں اور بچیوں کیلئے ہر ماہ باقاعدگی سے شائع ہو رہا ہے اور دن بدن مقبولیت حاصل کرتا جا رہا ہے۔
تشیذ الاذہان میں آپ کیا پائینگے ؟

- قرآن پاک اور احادیث میں سے پیارے پیارے پر حکمت کلمات ○ حضرت مسیح موعودؑ اور آپ کے خلفاء کے رُوح پرور ملفوظات ○ بزرگوں اور دیگر بڑی شخصیتوں کے زریں اقوال ○ اسلام اور احمدیت سے واقفیت پیدا کرنے والے عمدہ مضامین ○ اچھی اچھی دلوں کو لہجانے والی نظمیں ○ بلند اخلاق پیدا کرنے والے مفید تربیتی مضامین ○ نصیحت آموز دلچسپ کہانیاں اور تاریخی واقعات ○ مفید و دلچسپ علمی و سائنسی معلومات ○ دماغی ورزشیں اور بے اختیار ہنسا دینے والے لطائف
- اور ان سب کے علاوہ دیگر بہت سے مفید اور بے حد دلچسپ کالم ؛

سال بھر کے رسالوں کی کل قیمت صرف پانچ روپے

جملہ خط و کتابت بنام

یمنجر رسالہ "تشیذ الاذہان" - ربوہ ؛

